



વાપીમાં ૩ દિવસના વરસાદે તારાજ સર્જી, કરોડોનું નુકસાન



● સેંકડો વાહનો ડૂબ્યા ● અનેક દુકાનો અને મકાનો જળમગ્ન બન્યા ● કંપનીઓમાં પણ તારાજ ● વાપી મહાનગરપાલિકા, ફાયર બ્રિગેડ અને એનડીઆરએફની ટીમોએ સંયુક્ત ઓપરેશન હાથ ધરીને સંખ્યાબંધ લોકોનું સુરક્ષિત રેસ્ક્યૂ કર્યું



(દમણગંગા ટાઈમ્સ પ્રતિનિધિ) વાપી, તા. ૨૪ : દક્ષિણ ગુજરાતમાં મેઘરાજના કહેર વચ્ચે વાપી સૌથી વધુ પ્રભાવિત થયું છે. છેલ્લા ૨૪ કલાકમાં પડેલા ધોધમાર વરસાદથી વાપી શહેર અને આસપાસના વિસ્તારોમાં ભારે તારાજ સર્જાઈ છે. પ્રાથમિક અંદાજ મુજબ આશરે કરોડોથી વધુનું નુકસાન થયું હોવાનું મનાય છે. પટેલ સમાજ વાડી, ટુકવાડા અવધ ઓટોપીયા રહેણાંક વિસ્તાર, ચલા,

ધૂસી જતા પરિવારો છત પર આશરો લેવા મજબૂર બન્યા હતા. મોડી સાંજે વાપી મહાનગરપાલિકા, ફાયર બ્રિગેડ અને જીજ્ઞાની ટીમોએ સંયુક્ત ઓપરેશન હાથ ધરીને સંખ્યાબંધ લોકોનું સુરક્ષિત રેસ્ક્યૂ કર્યું હતું. સમગ્ર વાપી અને આજુબાજુના ગામોમાં આવેલી ચાલીઓ પાણીમાં ગરકાવ થઈ જતા સામાન્ય લોકોની હાલત કફોડી બની ગઈ છે. ઘરવખરી, અનાજ અને કપડાં બધું

પાણીમાં તણાઈ ગયું હતું. ઔદ્યોગિક વિસ્તારમાં પણ સ્થિતિ ગંભીર છે. મોરારીની વેલસ્પન, આલોક સહિત વાપી GIDCની અનેક કંપનીઓમાં પાણી ભરાતા મશીનરી અને કાચો માલ નષ્ટ થયો છે. અનેક ફેક્ટરીઓમાં માલ સામાન પાણીમાં તરતો જોવા મળ્યો હતો. પરિસ્થિતિને પહોંચી વળવા વાપી મહાનગરપાલિકાના કારોબારી ચેરમેન સતીશ પટેલ,

મેયર દક્ષાબેન, ડેપ્યુટી મેયર મિતેશ દેસાઈ અને ભાજપ પ્રમુખ મનીષ દેસાઈ સહિતની ટીમ મેદાને આવી હતી. તેઓએ વાપી રેલવે સ્ટેશન તેમજ રેસ્ક્યૂ કરાચેલા અને અસરગ્રસ્ત વિસ્તારોની મુલાકાત લઈને ફસાયેલા લોકોને ફૂડ પેકેટ અને પાણીની બોટલનું વિતરણ કર્યું હતું. તંત્ર દ્વારા રાહત કેમ્પ શરૂ કરીને લોકોને સુરક્ષિત સ્થળે ખસેડવાની કામગીરી યુદ્ધના પોરણે ચાલુ છે.

વાપીમાં ૩૬ કલાકમાં ૩૬ ઈંચ વરસાદ મીંકાયો

વાપીમાં માત્ર ૩૬ કલાકમાં ૩૬ ઈંચ જેટલો વરસાદ નોંધાતા સમગ્ર શહેર અને આસપાસનો વિસ્તાર જળબંબાકાર બની ગયો હતો. ભારે વરસાદના કારણે વાપી ટાઉન તેમજ જીઆઈડીસી ઉદ્યોગનગર વિસ્તારમાં અનેક સ્થળોએ પાણી ભરાઈ જતાં જનજીવન પર વ્યાપક અસર જોવા મળી હતી. મંગળવારે વાપી પંથકમાં ચાલુ ચોમાસાનો કુલ વરસાદ ૧,૦૭૧ મીમી નોંધાયો હતો. જોકે સતત ધોધમાર વરસાદને કારણે ગુરુવારે રાત્રે ૧૨ વાગ્યા સુધીમાં કુલ વરસાદ ૧,૮૭૫ મીમી સુધી પહોંચી ગયો હતો. એટલે કે માત્ર ૩૬ કલાકમાં જ અંદાજે ૮૦૪ મીમી (લગભગ ૩૬ ઈંચ) વરસાદ નોંધાયો હતો. ભારે વરસાદના કારણે શહેરના નીચાણવાળા વિસ્તારો, રહેણાંક સોસાયટીઓ, મુખ્ય માર્ગો તેમજ જીઆઈડીસીના અનેક વિસ્તારોમાં પાણી ભરાઈ જતાં વાહનવ્યવહાર અને દૈનિક જનજીવન ખોરવાઈ ગયું હતું. વાપીમાં ચાલુ ચોમાસા દરમિયાન કુલ ૧,૮૭૮ મીમી એટલે કે આશરે ૭૫.૦૪ ઈંચ વરસાદ નોંધાયો છે, જે આ સિઝનના ભારે વરસાદની ગંભીર સ્થિતિ દર્શાવે છે.

દૂધ-શાકભાજીની અછત રહી

બુધવાર રાત્રિથી શરૂ થયેલો જેના કારણે સાંજ સુધીમાં શહેરમાં અનારાધાર વરસાદ ગુરુવારે આભ ફાટ્યું હોય તેમ મોડી સાંજ સુધી વરસ્યો હતો. સત વરસાદના કારણે વાપીનો હાઈવે રોડ પાણીમાં ગરકાવ થઈ ગયો હતો. જે કેટલીક ડેરીઓમાં સ્ટોક હતો ત્યાં લાંબી લાઈનો જોવા મળી હતી. લોકોને કલાકો સુધી લાઈનમાં ઉભા રહીને દૂધ મેળવવું પડ્યું હતું.

દમણગંગાના કિનારેના રામ મંદિરની ટોચે ૩ વ્યક્તિ બે દિવસ રામભરોસે જ રહ્યા !



વલવાડા ગામે આવેલા રામ મંદિરમાં ફસાયેલા ત્રણ ભક્તોનો આખરે ૪૮ કલાકથી વધુ સમય બાદ હેમખેમ બચાવ થયો હતો. મધુબન 'ડેમ' ના ઉપરવાસમાં તેમજ સમગ્ર દક્ષિણ ગુજરાતમાં ભારે વરસાદ ને લઈ વહીવટી તંત્ર દ્વારા દમણ ગંગા નદીમાં ૪ લાખ ક્યુસેક પાણી છોડવામાં આવતા દમણગંગા નદીમાં અચાનક જળપ્રવાહ વધ્યો હતો. જેના કારણે નદી કિનારે આવેલા રામ મંદિરના પરિસરમાં પાણી સી રી વળતાં મંદિરમાં રહેલા ત્રણ ભક્તોએ પોતાનો જીવ બચાવવા માટે મંદિરના ઘુમ્મટ પર આશરો લીધો હતો. ફસાયેલા ભક્તોએ સતત બે દિવસ સુધી અનેક લોકો અને જવાબદાર અધિકારીઓનો સંપર્ક કરી મદદ માગી હતી. બીજા દિવસે ઘટનાની જાણ વાપી રેલવે વિભાગમાં કામ કરતા કમંચારીઓને થતાં તેમણે પણ બચાવ માટે પ્રયાસો કર્યા, પરંતુ સમયસર રાહત મળી શકી નહોતી. આ અંગે વલસાડ-ડાંગના સાંસદ ધવલભાઈ પટેલ દ્વારા તેમના મતવિસ્તારમાં કોઈપણ વ્યક્તિ કે વરસાદમાં ફસાયેલા ને મદદરૂપ થવા માટે રીલ બનાવી વિડિયો વહેતો ક્યો

હતો અને તેમના પાસ વિશ્વાસુ ને જાણ કરવામાં આવે તો તાત્કાલિક મદદ મળશે તેમ જણાવ્યું પરંતુ તેમના સૂચન મુજબ વાપીના શિલ્પેશ દેસાઈ તથા નીટિકાઈઝ એરિયાના અમન ત્રિવેદીનો સંપર્ક કરવામાં આવ્યો હતો, પરંતુ કોઈ પ્રતિસાદ મળ્યો નહોતો. ત્યારબાદ વાપી મહાનગરપાલિકાના ડેપ્યુટી મેયર મિતેશ દેસાઈ તેમજ જનસંપર્ક અધિકારી રામચંદ્ર દેસાઈને ફોટોગ્રાફ સાથે સમગ્ર સ્થિતિથી અવગત કરવામાં આવ્યા હતા. જોકે દમણગંગા નદીમાં ભારે પ્રવાહને કારણે તેમની ટીમ પણ મંદિર સુધી પહોંચી શકી નહોતી.સ્થાનિકોના જણાવ્યા મુજબ દમણ કોસગાર્ડની બચાવ ટીમ પાસેથી પણ મદદ મળી નહોતી.અંતે શુક્રવારે નદીનું જળસ્તર ઘટતાં ત્રણેય ભક્તો ૪૮ કલાકથી વધુ સમય સુધી મંદિરના ઘુમ્મટ પર ફસાયેલા રહ્યા બાદ સુરક્ષિત રીતે બહાર નીકળવામાં સફળ રહ્યા હતા. જોકે જિલ્લા વહીવટી તંત્ર દ્વારા દરેક તાલુકામાં અને મહાનગરપાલિકા હદ વિસ્તારમાં પૂરગ્રસ્ત કે વરસાદમાં ફસાયેલા ને બચાવવા માટે કરવામાં આવેલી વ્યવસ્થા સાવ નિષ્ફળ ગઈ હોય તેમ જણાવ્યું હતું આ અંગે જિલ્લા કલેક્ટર અને જવાબદાર અધિકારીઓએ તપાસ કરી યોગ્ય પગલાં લેવાની જરૂર છે.

વરસાદથી રાત્રીખાડી અને કોલક નદીમાં પાણીનો પ્રવાહ અચાનક વધી ગયો હતો. પરિણામે નદીકાંઠાના ગામો પાણીમાં ગરકાવ થઈ ગયા હતા. રાતા ખાડી અને પંડોર બ્રિજ પરથી લગભગ ૧૫ ફૂટ ઊંચાઈએ પાણી વહેતું હતું. પ્રવાહની તીવ્રતાને કારણે અનેક માર્ગો અને પુલોને નુકસાન પહોંચ્યું છે. પૂરની સૌથી વધુ અસર પંડોરના દેસાઈવાડા અને હળપતિવાસમાં જોવા મળી હતી. અહીં અનેક ઘરોમાં અનાજ, ફર્નિચર અને કિંમતી સામાન પાણીમાં તણાઈ ગયો હતો. પાણી ઓસર્યા બાદ ઘરોમાં કાદવ-કીચડના થર જામ્યા છે. અનેક ગામોમાં પશુધન પણ

વાપી, પારડી અને ઉમરગામ પંથકમાં ટેલિકોમના નેટવર્ક ખોરવાતાં સંપર્ક તૂટ્યાં

(દમણગંગા ટાઈમ્સ પ્રતિનિધિ) વાપી, તા. ૨૪ : વાપી પારડી અને ઉમરગામ તાલુકામાં બે દિવસથી મોબાઈલ અને ઈન્ટરનેટ સેવા ઠપ્પ થઈ જવા પામે છે જેને કારણે ગ્રાહકોમાં ભારે રોષ ફેલાઈ જવા પામ્યો છે સાથે ટેલિકોમ કંપનીઓ સામે સવાલો ઉઠી રહ્યા છે ઈમરજન્સી માટે કોલ કરવો હોય તો તે પણ ન કરી શકાય અને નેટ તો સર્વતર બંધ થઈ જવા પામ્યો છે અને લોકોએ હજારોને લાખો રૂપિયામાં લીધેલા સ્માર્ટફોન રમકડા બની જવા પામ્યા છે. વાપી શહેર અને ગ્રામ્ય વિસ્તાર તેમજ પારડી અને ઉમરગામ તાલુકામાં છેલ્લા બે દિવસથી અનેક વિસ્તારોમાં મોબાઈલ ફોન અને ઈન્ટરનેટ સેવા ખોરવાઈ જતાં

હજારો ગ્રાહકો ભારે મુશ્કેલીનો સામનો કરી રહ્યા છે. સતત નેટવર્ક ખોરવાતા લોકોને ફોન કરવા, કોલ સ્વીકારવા તેમજ ઈન્ટરનેટ આધારિત સેવાઓનો ઉપયોગ કરવામાં ભારે હાલાકી પડી રહી છે. ખાસ કરીને ગ્રામ્ય વિસ્તારોમાં સ્થિતિ વધુ ગંભીર બની છે. ગ્રાહકોના જીઓ, વીઆઈ, તેમજ અન્ય મોબાઈલ ફોન નેટવર્ક કંપનીના મોબાઈલ નેટવર્ક ન મળતા લોકો પોતાના પરિવારજનોનો સંપર્ક કરી શકતા નથી. ઓનલાઈન બેંકિંગ, સરકારી સેવાઓ, વેપાર-વંધા તેમજ વિદ્યાર્થીઓના અભ્યાસ પર પણ તેની સીધી અસર પડી રહી છે. સ્થાનિકોમાં સૌથી મોટો પ્રશ્ન એ છે કે જો આવી સ્થિતિ દરમિયાન

કોઈ ગંભીર અકસ્માત, આરોગ્ય સંબંધી ઈમરજન્સી કે અન્ય દુર્ઘટના સર્જાય તો લોકો તાત્કાલિક મદદ માટે કેવી રીતે સંપર્ક કરશે? ગ્રાહકોનો આશ્વેષ છે કે ટેલિકોમ કંપનીઓ તરફથી સેવા કેમ ખોરવાઈ છે, તે અંગે કોઈ સ્પષ્ટ માહિતી કે સમયસર જાહેર સૂચના આપવામાં આવી નથી. ગ્રાહકોનું કહેવું છે કે તેઓ દર મહિને મોબાઈલ અને ઈન્ટરનેટ સેવાના સંપૂર્ણ ચાર્જ ચૂકવે છે, છતાં સતત બે દિવસ સુધી સેવા બંધ રહેવી અત્યંત બેદરકારીભરી ભાવત છે. કંપનીઓએ તાત્કાલિક સેવા પુનઃસ્થાપિત કરવી, પામીનું કારણ જાહેર કરવું અને અસરગ્રસ્ત ગ્રાહકોને યોગ્ય વળતર આપવું જોઈએ તેવી માંગ ઉઠી રહી છે.

પૂનાટ આશ્રમની ૭૦થી વધુ ગૌમાતા દરોહાના પૂરમાં તણાઈ ગઈ

(દમણગંગા ટાઈમ્સ પ્રતિનિધિ) વાપી, તા. ૨૪ : પૂનાટ ગામે થી પસાર થતી દારૂઠા ખાડીમાં આવેલા પૂના પાણીથી અખંડાનંદ આશ્રમમાં ભારે નુકસાન, સાથે ગૌશાળામાં રહેલી ૧૫૦ માંથી ૭૦થી વધુ ગૌમાતાઓ પૂરના પાણીના વધારે પડતા પ્રવાહમાં તણાઈ ગઈ. ઉમરગામ તાલુકાના પુનાટ ગામે દારૂઠા ખાડીના કિનારે આવેલ અખંડાનંદ આશ્રમમાં ભારે વરસાદ અને પૂરના પાણીના પ્રવેશ

પ્રવાહને કારણે ગંભીર દુર્ઘટના સર્જાઈ હતી. આશ્રમની ગૌશાળામાં રહેલી ૧૫૦થી વધુ ગાયોમાંથી ૭૦થી વધુ ગૌમાતાઓ પૂરના પાણીમાં તણાઈ જતાં ભારે નુકસાન થયું છે. પૂરના પાણી અચાનક આશ્રમમાં ઘૂસી આવતા આશ્રમમાં રહેતા સ્વયંસેવકો, સાધકો અને ડેરી વિદ્યાર્થીઓએ જીવ બચાવવા માટે આશ્રમના ત્રીજા માળે આશરો લીધો હતો. આશરે ૩૦ કલાકથી વધુ સમય સુધી તેઓ પૂરના પાણી વચ્ચે

સલવાવમાં હેલિકોપ્ટરથી એકનો ઉગારો



વાપી સલવાવમાં ભરાયેલા પાણીથી બચવા વીજપોલનો સહારો લેવા ગયેલા યુવાનનું દમણ કોસ્ટગાર્ડના હેલિકોપ્ટર દ્વારા રેસ્ક્યૂ કરવું પડ્યું હતું.

વાપી હાઈવે પર વારંવાર જામ સર્જતો રહ્યો



વાપી હાઈવે પર ભલેઠાથી લઈ ચાર રસ્તા સુધી છેલ્લા બે દિવસથી વાહનોની લાંબી કતાર લાગી હતી. ભારે વરસાદને લઈ સેકોડો વાહન ચાલકો આ ટ્રાફિકમાં વારંવાર ફસાયા હતા. સેકોડો વાહનોએ અન્ય માર્ગ અપનાવતા અટવાયા હતા.

વાપીમાં જે-ટાર્પ અને રેલ્વે અન્ડરબ્રિજ બે દિવસે ખુલ્યાં

વાપીમાં છેલ્લા ત્રણ દિવસથી સતત વરસી રહેલા ભારે વરસાદના કારણે પૂર્વ અને પશ્ચિમ વિસ્તારને જોડતા જે-ટાર્પ રેલવે અન્ડરબ્રિજમાં વરસાદી પાણી ભરાતા બુધવારે સાંજે આશરે ૮ વાગ્યાથી વાહનવ્યવહાર સંપૂર્ણપણે બંધ કરવામાં આવ્યો હતો. અન્ડરબ્રિજમાં મોટા પ્રમાણમાં પાણી ભરાવાને કારણે હજારો વાહનચાલકોને વૈકલ્પિક માર્ગોનો ઉપયોગ કરવાની ફરજ પડી હતી, જેના કારણે છેલ્લા ૪૮ કલાકથી લોકોને ભારે હાલાકીનો સામનો કરવો પડ્યો હતો. વાપી મહાનગરપાલિકાની

ટીમ દ્વારા સતત પાણીના નિકાલ અને સાફ-સફાઈની કામગીરી હાથ ધરવામાં આવી હતી. અન્ડરબ્રિજમાં જમા થયેલો કચરો, માટી અને અન્ય અવરોધો દૂર કર્યા બાદ વરસાદી પાણીનો નિકાલ શક્ય બન્યો હતો. ત્યારબાદ શુક્રવારે સાંજે આશરે

૭:૩૦ કલાકે જરૂરી કામગીરી પૂર્ણ થતાં જે ટાર્પ રેલવે નો અન્ડરબ્રિજ ફરીથી વાહનચાલકો માટે ખુલ્લો મુકવામાં આવ્યો હતો. માર્ગ ખુલ્લો થતાં વાહનચાલકો અને સ્થાનિક લોકોએ રાહતનો શ્વાસ લીધો હતો. જોકે, ભારે વરસાદ દરમિયાન

વાપીના આ અર બ્રિજમાં વારંવાર સર્જાતી આવી સમસ્યાના કાયમી ઉકેલ માટે વાપી મહાનગરપાલિકાના સત્તાધારી પક્ષ અને વિપક્ષ તેમજ જવાબદાર અધિકારીઓએ યોગ્ય આયોજન કરવાની માંગ સ્થાનિકોમાંથી ઉઠી રહી છે.

વાંસદાના અનેક પુલ ડૂબ્યા : હજારો લોકો મુશ્કેલીમાં



(દમણગંગા ટાઈમ્સ પ્રતિનિધિ)
વાંસદા, તા. ૨૪ : વાંસદા તાલુકાના રાણીફળિયા અને ઉપસળ ગામને જોડતો ગારાવાડા લો-લેવલ પુલ ભારે વરસાદને કારણે પાણીમાં ગરકાવ થઈ જતા બંને ગામો વચ્ચેનો સંપર્ક ખોરવાઈ ગયો હતો. પુલ પર પાણી ફરી વળતા હજારો લોકોને ભારે હાલાકીનો સામનો કરવો પડ્યો હતો. પુલ બંધ થતાં નોકરિયાતો, ખેડૂતો, વિદ્યાર્થીઓ તેમજ રોજિંદા અવરજવર કરતા લોકો લાંબો ચકરાવો લઈ સામેની બાજુ જવા મજબૂર બન્યા હતા, સ્થાનિકોના જણાવ્યા મુજબ, વરસાદી મોસમ

દરમિયાન દર વર્ષે આ લો-લેવલ પુલ પાણીમાં ડૂબી જવાની સમસ્યા સર્જાય છે. વાંસદા તાલુકાના વણારસી ગામ થી વાંસદા વચ્ચે આવતો નદીનો લો-લેવલ પુલ પાણીના તેજ પ્રવાહમાં ધોવાઈ

૧૨ જેટલા લોકોનું રેસ્ક્યુ કરાયું
વાંસદા તાલુકાના ધરમપુરી ગામે સતત વરસી રહેલા ભારે વરસાદના કારણે કોષ ખાડી નદીમાં પાણીનો પ્રવાહ વધતા પટેલ ફળિયા વિસ્તારમાં નદીનું પાણી ફરી વળ્યું હતું. જેના કારણે ફળિયાના ત્રણ મકાનો પાણીની ઝપેટમાં આવી જતા અંદર રહેલા આશરે ૧૦થી ૧૨ લોકો ફસાઈ ગયા હતા. ઘટનાની જાણ થતાં બચાવ દળની ટીમ, સ્થાનિક ગ્રામજનો અને યુવાનો તાત્કાલિક ઘટનાસ્થળે દોડી આવ્યા હતા. સોએ એકજૂથ બની દોરડા, પ્લાસ્ટિકના કેન અને ટ્યુબની મદદથી જોખમ વચ્ચે રેસ્ક્યુ કામગીરી હાથ ધરી હતી. ભારે જહેમત બાદ ત્રણેય ઘરોમાં ફસાયેલા તમામ લોકોને સુરક્ષિત રીતે બહાર કાઢી સલામત સ્થળે ખસેડવામાં આવ્યા હતા. જોકે, ઘરોમાં રહેલા પાલતુ પશુઓ, ખાસ કરીને ગાયોને બચાવવા માટેની કામગીરી ચાલુ રહી હતી.

ખેરગામમાં અનેક ઘરોમાં પાણી ઘૂસ્યા



(દમણગંગા ટાઈમ્સ પ્રતિનિધિ)
ખેરગામ, તા. ૨૪ : દક્ષિણ ગુજરાતમાં હવામાનના જામેલા વરસાદી વાતાવરણમાં ખેરગામ ખાતે તા. તા. ૨૨-૨૩ મા ખાબકેલા વરસાદે ખેરગામ તાલુકામાં તબાહી મચાવી છે ખેરગામ નગરમાં પણ નીચા ડઝનેક ઘરોમાં પાણીના ઝરણાં ફૂટી નીકળ્યા છે અને રામજી મંદિર વિસ્તારના ઘરો- બજારમાં વરસાદી પાણી ઘુસી જતા રહીશોને નુકસાન ક્યું છે, ઘરમાંથી પાણી ઉલેસવા પડ્યા છે. ભવાની માતાના મંદિરમાં પણ આગળના ભાગમાં ગંદા કચરાયુક્ત પાણી

ફૂટી નીકળ્યા હતા. ખેરગામ માર્કેટ યાર્ડમાં, આછવણી મિશન માર્ગના ત્રિવેળે, ચીખલી માર્ગે તાલુકા સેવા સદન જતાં કાછિયા ફ.માં પણ વરસાદી પાણીનો બે ત્રણ ફૂટ ભરાવો થતા રાહદારીઓને તકલીફ થઈ હતી. રામજી મંદિર ફળિયામાં સાતેક ઘરમાં નવા રોડ તરફથી ધસી આવતા વરસાદી પાણીએ કેટલાક ઘરોમાં -વેશ કરતા પંચાયતનું તંત્ર દોડતું થયું હતું શૌચાલયમાં પાણી ભરાઈ જતા મુશ્કેલી સર્જાઈ હતી. હાલમાં જ આરસીસી માર્ગ થતા ભવાની ચોક પાસે એકમાત્ર ગરનાળામાંથી પાણીનો નિકાલ થતો હોય

પાણીભરાવો વધુ થતાં મુશ્કેલી સર્જાય છે બેન્ડસમાં પણ તમાવ જેવી સ્થિતિ છે આવી જ સ્થિતિ માર્કેટ યાર્ડમાં પણ સર્જાયેલી છે જ્યાં બીજા દરવાજેથી તો જવાય જ નહીં તેવી હાલત છે. ત્વરિત વરસાદી પાણી નિકાલની વ્યવસ્થા માટે તંત્ર સજજ થાય તે જરૂરી છે. ગ્રામજનો વર્ષારાણીને ખમ્મા કરવા વિનવે છે પરંતુ હવામાન ખાતુ આગાહી કરીને ચિંતા વધારે છે. આજે બપોર બાદ દરેકના મોબાઈલમાં એકી સાથે વરસાદ માટેની સાવચેત રહેવા અંગે ખાસ સુચના સંદેશ પ્રસારિત થયો હતો જેથી પ્રજામાં વધુ ચિંતા પ્રસરી છે.

બીલીમોરામાં જળસંકટ વચ્ચે જય જલારામ ટ્રસ્ટે મદદે પહોચ્યું



(દમણગંગા ટાઈમ્સ પ્રતિનિધિ)
બીલીમોરા, તા. ૨૩ : છેલ્લા ત્રણ દિવસથી ઉપરવાસ અને નવસારી જિલ્લામાં પડેલા ભારે વરસાદને કારણે બીલીમોરાના દેસરા અને ખાડા માર્કેટ જેવા નીચાણવાળા વિસ્તારમાં પૂર જેવી પરિસ્થિતિ સર્જાઈ છે. આવી મુશ્કેલ સ્થિતિમાં જય જલારામ માનવ સેવા ટ્રસ્ટ, બીલીમોરા ફરી એકવાર જરૂરિયાતમંદોની વહારે આવ્યું છે. ટ્રસ્ટ દ્વારા બુધવારે સવારે ૧૧૦૦ અને સાંજે ૧૪૫૦થી વધુ અસરગ્રસ્ત લોકો માટે

ગરમાગરમ જલિયાણ ખીચડી અને સ્વાદિષ્ટ ખમણના પ્રસાદની વ્યવસ્થા કરવામાં આવી હતી. બીલીમોરા નગરપાલિકાના વિશેષ સહયોગથી આ ભોજન જરૂરિયાતમંદો સુધી સુરક્ષિત રીતે પહોંચાડ્યું હતું. કોઈપણ આપદા સમયે સાચા અર્થમાં માનવતા મહેકાવતા બીલીમોરા જય જલારામ ટ્રસ્ટની સરાહનીય કામગીરીને સમગ્ર બીલીમોરા શહેર અને આસપાસના વિસ્તારે બિરદાવી છે.

બીલીમોરામાં ગળાડૂબ પાણી ભરાયા



(દમણગંગા ટાઈમ્સ પ્રતિનિધિ)
બીલીમોરા, તા. ૨૪ : અતિ નવસારી જિલ્લામાં મેઘરાજાએ રૌદ્ર સ્વરૂપ ધારણ કરતાં બીલીમોરા અને તેની આજુબાજુના નીચાણવાળા વિસ્તારોમાં ગળાડૂબ પાણી ભરાઈ જવાથી લોકજીવન ભારે મુશ્કેલીમાં મુકાયું છે.

વરસાદી પાણીનો પ્રકોપ એટલો ભયાનક હતો કે બીલીમોરાના ખાડા માર્કેટ, દેસરા, તલોધ, વાડીયા બોટ અને વખારીયા બંદર રોડ પર જાણે આજુબાજુના નીચાણવાળા વિસ્તારોમાં ગળાડૂબ પાણી ભરાઈ જવાથી લોકજીવન ભારે મુશ્કેલીમાં મુકાયું છે.

અતિમ સંસ્કાર જેવા કાર્ય માટે પણ ભારે હાલાકી ભોગવવાનો વારો આવ્યો હતો. બીજી તરફ, એસ. વી. પટેલ રોડ સ્થિત વિઠલ નગર સોસાયટીમાં ઈતિહાસમાં પ્રથમવાર અણધાર્યાં વરસાદી પાણી ઘરોમાં ઘૂસી જતાં સ્થાનિકોમાં ભારે અફરાતફરી મચી ગઈ હતી. પૂરના પાણી ઝડપથી વધતાં લોકો પોતાનો માલ-સામાન અને કિંમતી ઘરવખરી બચાવવા માટે સતત મથામણ કરતા નજરે પડ્યા હતા. ઘરોમાં પાણી ફરી વળવાના કારણે ટીવી, ફ્રિજ, સોફા સેટ સહિતની ઘરવખરી પલળી જઈ સંપૂર્ણપણે નષ્ટ થતાં રહીશોને આર્થિક રીતે મોટું નુકસાન વેઠવાનો વારો આવ્યો છે.

વાંસદાના ગંગપુરમાં ખાડીના તેજ -વાહમાં બાઈક સહિત બે યુવાનો તણાયા, શોધખોળ શરૂ

(દમણગંગા ટાઈમ્સ પ્રતિનિધિ)
વાંસદા, તા. ૨૪ : અતિ ભારે વરસાદના પગલે વાંસદા તાલુકામાં ગંગપુર ગામે થી લીમઝર તરફ જવાના માર્ગ પર આંગણવાડી પાછળ આવેલી ખાડી

ઉપરથી તા. ૨૩ જુલાઈ, ૨૦૨૬ના રોજ ભારે વરસાદ દરમિયાન પાણીનો જોરદાર પ્રવાહ પસાર થઈ રહ્યો હતો. આ દરમિયાન એક બાઈક પર સવાર બે અજાણ્યા યુવાનો

ખાડી પાર કરવાનો પ્રયાસ કરતા પાણીના તેજ પ્રવાહમાં બાઈક સહિત તણાઈ ગયા હતા. ઘટનાની જાણ થતાં સ્થાનિક લોકો તાત્કાલિક સ્થળ પર દોડી આવ્યા હતા.



જતા વણારસી ગામ સંપર્ક વિહોણું બન્યું. ગ્રામજનોને વાંસદા આવવા માટે ૧૨ થી ૧૫ કિ.મી નો ચકરાવો ખાવાની નોખત નદીમાં આવેલા ભારે પ્રવાહને કારણે પાણી પુલ ઉપરથી વહેવા લાગતાં વાહન વ્યવહાર માટે જોખમી સ્થિતિ સર્જાઈ હતી. પુલ ઉપરથી પાણીના પ્રચંડ પ્રવાહને જોવા માટે મોટી સંખ્યામાં લોકો એકત્ર થઈ ગયા હતા. તંત્ર દ્વારા લોકોને પુલ પરથી પસાર ન થવા અને સલામત સ્થળે રહેવા અપીલ કરવામાં આવી છે. સતત વરસાદને કારણે નદીનું જળસ્તર ઊંચું રહેતાં સ્થિતિ પર તંત્ર સતત નજર રાખી રહ્યું છે.

નવસારી જિલ્લાના ૨૪૭ માર્ગો બંધ

(દમણગંગા ટાઈમ્સ પ્રતિનિધિ)
નવસારી, તા. ૨૪ : નવસારી જિલ્લામાં ભારે વરસાદને પગલે જિલ્લાના વિવિધ તાલુકાઓમાં માર્ગો પર પાણી ફરી વળવા, ઓવરટોપિંગ, કોઝવે ઉપરથી પાણી વહેવા, રેલવે અંડરપાસમાં પાણી ભરાવાના કારણે જિલ્લા વહીવટીતંત્ર દ્વારા જાહેર જનતાની સુરક્ષાને સર્વોચ્ચ પ્રાથમિકતા આપીને સલામતીના હેતુસર ૨૪ સ્ટેટ હાઈવે તથા ૨૨૩ પંચાયત મળી કુલ ૨૪૭ માર્ગો વાહનવ્યવહાર માટે તાત્કાલિક અસરથી બંધ કરવામાં આવ્યા છે. બંધ કરાયેલા માર્ગોમાં મુખ્યત્વે નવસારી તાલુકાના ૨ સ્ટેટ તથા ૨૦ પંચાયતના , જલાલપોર તાલુકાના ૨ સ્ટેટ તથા ૨૫ પંચાયતના, ગણદેવી

૪૧ પૈકી ૨૩ માર્ગો વાહન વ્યવહાર માટે ખુલ્લા થયા : આજ સવારની આઠ વાગ્યાની સ્થિતિએ ૧૮ માર્ગો વાહનવ્યવહાર માટે બંધ

(દમણગંગા ટાઈમ્સ પ્રતિનિધિ)
આહવા, તા. ૨૪ : ડાંગ જિલ્લામાં છેલ્લા ૨૪ કલાક દરમિયાન નોંધાયેલા ભારે વરસાદને પગલે અનેક કોઝવે અને નાના પુલો ઉપરથી પાણી વહેતાં વાહનવ્યવહારને અસર થવા પામી હતી. જેને પગલે ગઈ કાલે સાંજે જિલ્લાના ૪૧ માર્ગો વાહન વ્યવહાર માટે બંધ થવા પામ્યા હતા.



માર્ગ અને મકાન વિભાગની તા. ૨૪ જુલાઈ, ૨૦૨૬ના સવારે ૮ વાગ્યાની સ્થિતિ મુજબ આ ૪૧ માર્ગો પૈકી આજ સવારે ૮ વાગ્યા સુધી જિલ્લાના ૨૩ માર્ગો ઉપરથી પાણી ઓસરતાં હાલે કુલ ૧૮ માર્ગો વાહનવ્યવહાર માટે બંધ રહેવા પામ્યા છે. જિલ્લા કન્ટ્રોલ રૂમના વરસાદના અહેવાલ મુજબ તા. ૨૩ જુલાઈના ૨૪ કલાક દરમિયાન વર્ષદી તાલુકામાં ૩૬૭ મી.મી., આહવામાં ૨૧૨ મી.મી. અને સુબીરમાં ૨૧૧ મી.મી.

વરસાદ નોંધાયો છે. જિલ્લાનો સરેરાશ વરસાદ ૨૬૩.૩૩ મી.મી. નોંધાયો છે. જિલ્લા વહીવટી તંત્રે નાગરિકોને નદી, નાળા અને કોઝવે પરથી પાણી વહેતું હોય ત્યારે પસાર થવાનો પ્રયાસ ન કરવા, બિનજરૂરી મુસાફરી ટાળવા તેમજ હવામાન વિભાગ અને જિલ્લા તંત્ર દ્વારા જારી કરવામાં આવતી સૂચનાઓનું પાલન કરવા અપીલ કરી છે. માર્ગો અંગેની નવીનતમ માહિતી માટે સંબંધિત વિભાગ તથા જિલ્લા કન્ટ્રોલ રૂમનો સંપર્ક કરવા પણ જણાવાયું છે.

નાયબ મુખ્યમંત્રીએ સરીબુજરંગની મુલાકાત લીધી



(દમણગંગા ટાઈમ્સ પ્રતિનિધિ)
બીલીમોરા, તા. ૨૪ : નવસારી જિલ્લામાં પડેલા ભારે વરસાદ બાદ સર્જાયેલી સ્થિતિ વચ્ચે નાયબ મુખ્યમંત્રી હર્ષ સંઘવીએ ગણદેવી તાલુકાના અમલસાડ સરીબુજરંગ ગામની

પ્રત્યક્ષ મુલાકાત લઈને અસરગ્રસ્ત વિસ્તારોનું સ્થળ તપાસ કરી સ્થિતિની સમીક્ષા કરી હતી. મુલાકાત દરમિયાન તેમણે ગામના સરપંચ પ્રજાબેન શર્મા, સરપંચ રમેશ પટેલ, સ્થાનિક જનપ્રતિનિધિઓ અને ગ્રામજનો

સાથે સીધો સંવાદ સાધીને વરસાદી પાણીથી થયેલા નુકસાન તથા હાલની પાયાની જરૂરિયાતો અંગે વિગતવાર માહિતી મેળવી હતી. તદ્દપરાંત, રાહત અને બચાવ કામગીરી અંગે સ્થળ પર ઉપસ્થિત અધિકારીઓ સાથે ચર્ચા કરી અસરગ્રસ્ત નાગરિકોની સુરક્ષાને સર્વોચ્ચ પ્રાથમિકતા આપી કામગીરી વેગવંતી બનાવવાની આકાર નિર્દેશો આપ્યા હતા. રાજ્ય સરકાર તમામ પરિસ્થિતિ પર સતત નજર રાખી રહી છે અને જિલ્લા વહીવટીતંત્ર સાથે સંકલનમાં રહીને પૂર અસરગ્રસ્તોને તમામ જરૂરી સહાય અને રાહત પૂરી પાડવા કટિબદ્ધ હોવાની તેમણે ખાતરી આપી હતી.

ચીખલીમાં લોકોને ઈ.સ. ૧૯૬૮ની રેલ યાદ આવી

(દમણગંગા ટાઈમ્સ પ્રતિનિધિ)
ચીખલી, તા. ૨૪ : ચીખલી તાલુકામાં તેમજ ઉપરવાસમાં સતત પડી રહેલા ભારે વરસાદને કારણે ચીખલી માંથી પસાર થતી કાવેરી અને ખેરેરા નદીમાં થોડાપૂરની સ્થિતિ નિર્માણ થવા પામી છે ભારે વરસાદના કારણે તાલુકાના સંખ્યાબંધ ગામોમાં કાચા પાકા મકાનોમાં વરસાદી પાણી ઘૂસી જતા જનજીવનને ભારે અસર થવા પામી છે ભારે વરસાદને કારણે ડેર ડેર જળબંબાકારની સ્થિતિ નિર્માણ પણ થવા પામી છે.



વલસાડ જિલ્લામાં પૂરની સ્થિતિ વચ્ચે ૧૨૭૫૪ લોકોનું સુરક્ષિત સ્થળે સ્થળાંતર, ૩૫૨ લોકોને રેસ્ક્યુ કરાયા

અતિભારે વરસાદમાં ૧૮ પશુના મૃત્યુ, જ્યારે ૨૭ કાચા અને ૧૧ પાકા મકાન તેમજ ૧ કેટલ શેડને નુકસાન : ઔરંગા અને સ્વર્ગવાહિની નદી ઓવરફ્લો, હાલરનું તળાવ પણ ઓવરફ્લો થતા પાણીનો નિકાલ કરાયો



(દમણગંગા ટાઈમ્સ) વલસાડ, તા. ૨૪ : વલસાડ જિલ્લામાં પવનના સુસવાટા સાથે પડી રહેલા મુશળધાર વરસાદ ને પગલે દિવસભર અને ક પાનાખરાબી સર્જઈ હતી. આ સાથે જ અનેક લોકોને સુરક્ષિત જગ્યા પર સ્થળાંતરિત પણ કરાયા હતા.



અંદાજે ૧૨૭૫૪ લોકોનું સ્થળાંતર કરી તેઓને સુરક્ષિત રીતે શેડર હોમમાં ખસેડવામાં આવ્યા હતા. જ્યાં તેઓને રહેવા જમવા સહિતની સુવિધાઓ મળી રહે તે માટે જિલ્લા વહીવટી તંત્ર દ્વારા આયોજન કરાયુ હતું. વલસાડની ઔરંગા નદી અને

જિલ્લાના વિવિધ તાલુકાઓમાં પાણી વચ્ચે ફસાયેલા ઉપર લોકોને રેસ્ક્યુ કરી સલામત સ્થળે ખસેડ્યા હતા.

જિલ્લા વહીવટી તંત્રને આ કપરી સ્થિતિમાં અનેક સેવાભાવી સંસ્થાઓ મદદે આવી હતી જેમના દ્વારા ૩૦૦ જેટલા ફૂડ પેકેટનું વિતરણ કરવામાં આવ્યું હતું. પવનના સુસવાટા સાથે વરસેલા દેમાર વરસાદને કારણે છ જેટલા વૃક્ષો ધરાશાયી થયા હતા જેને પગલે વાહન વ્યવહાર અવરોધાતા વન વિભાગ દ્વારા ટ્રી કટીંગ કરી રસ્તો ખુલ્લો કરવામાં આવ્યો હતો. આ સિવાય આજરોજ ગુરુવારે ૧૮ પશુના મૃત્યુ થયા હતા. જ્યારે ૨૭ કાચા અને ૧૧ પાકા મકાન તેમજ એક કેટલ શેડને નુકસાન થયું હતું.

ઉમરગામમાં મેઘ તાંડવથી વ્યાપક નુકશાન

એનડીઆરએફ અને ઉમરગામ ન.પા. અને નોટિફાઈડ ફાયર વિભાગની ટીમે ૧૦૦ થી વધુ લોકોને સુક્ષિત સ્થાને સ્થળાંતર કરાવી જમવાની વ્યવસ્થા તંત્ર દ્વારા કરાઈ



(દમણગંગા ટાઈમ્સ પ્રતિનિધિ) ઉમરગામ, તા. ૨૪ : ઉમરગામ નગરપાલિકા વોર્ડ નંબર ૪ વિસ્તારમાં ગળાડૂબ પાણી ભરાતા નગરપાલિકાના હોદ્દેદારો અને ઉમરગામ શહેર ભાજપ પ્રમુખ સહિતના હોદ્દેદારો મદદ એ દોડી ગયા હતા. બુધવારે રાત્રે ઝડપી પવન સાથે વરસેલા વરસાદને કારણે ઉમરગામ તાલુકામાં નદીઓ બે કાંઠે વહેતી જોવા મળી હતી. ઉમરગામ તાલુકાના ટેમ્બી માછીવાડ વિસ્તારમાં પાણી ભરાતા જનજીવન પર માટી અસર જોવા મળી હતી. અનેક વિસ્તારોમાં ઝાડ તૂટી પડતા વીજ પુરવઠો ખોરવાયો હતો. જીઆઈડીસી કોલોની વિસ્તારમાં જાંબુ નુ ઝાડ તૂટી પડતા કારને ભારે નુકસાન થયું હતું સાથે જ વીજપોલ ધરાશાઈ થયો હતો.



ફણસા સહિત દરિયા કકા વિસ્તારના ગામો માં વીજ પુરવઠો ખોરવાતા અંધારપટ જોવા મળ્યો હતો. ઉમરગામ તાલુકામાં ૨૪ કલાક દરમિયાન આશરે ૩૦ ઈંચ જેટલો વરસાદ ખાબકતા મુખ્ય માર્ગો નું વ્યાપક ધોવાણ થયું હતું. ફાયર વિભાગ એનડીઆરએફ ની ટીમ સ્થાનિક તંત્રના અધિકારીઓ સતત અસરગ્રસ્ત વિસ્તારમાં દોડી રહ્યા હતા. કેટલાક વિસ્તારોમાં સમાચાર લખાય છે ત્યાં સુધી વીજ પુરવઠો

બહાલ થઈ શક્યો ન હતો. ઉમરગામ સ્ટેશન વિસ્તારમાં દુકાનોમાં પાણી ભરાતા દુકાનદારોની સ્થિતિ કફોડી બની હતી. હવામાન વિભાગ દ્વારા અતિ ભારે વરસાદની આગાહી કરવામાં આવી છે જેને ધ્યાને લઈ તંત્ર એલર્ટ મોડ પર જોવા મળી રહ્યું છે. અસરગ્રસ્તો અને સુરક્ષિત સ્થળે ખસેડી તેઓના રહેવા અને ખાવા માટેની વ્યવસ્થા કરવામાં આવી છે. ગુરુવારે વહેલી સવારથી અવિરત વરસી રહેલા વરસાદ ને કારણે કંઈવું જેવી સ્થિતિ જોવા મળી રહી હતી મુખ્ય માર્ગો પર એકલદોકલ વાહનો દોડતા જોવા મળ્યા હતા. ઔદ્યોગિક વિસ્તારના અનેક એકમો માં પાણી ભરાયા હતા. જોકે રાહત બાબત છે કે કોઈ જાન હાનિ થઈ ન હતી.

મરઘમાળમાં ૧૧ ઘરોમાં પાણી ઘૂસ્યાં

બે મકાનો તણાયા : ૬૦ લોકોનું સ્થળાંતર



(દમણગંગા ટાઈમ્સ પ્રતિનિધિ) ધરમપુર, તા. ૨૪ : ધરમપુર તાલુકાના મરઘમાળ ગામમાં ભારે વરસાદના પગલે નદીએ રોદ સ્વરૂપ ધારણ કરતાં ગામમાં ભારે નુકસાન થયું છે. નદીના ધસમસતા પ્રવાહમાં નિશાળ ફળિયાના શુભદ્રાબેન ગમનભાઈ અને -કાશભાઈ બાયલભાઈના બે મકાનો તણાઈ ગયા હોવાનું જાણવા મળ્યું છે. નદીના ભારે પ્રવાહના કારણે ગિરીશભાઈ ધીરુભાઈ અને રાજેશભાઈ

કચરુભાઈના પશુઓના શેડ પણ તણાઈ ગયા હતા. બીજી તરફ, રામકુંડ ફળિયા, નિશાળ ફળિયા અને પટેલ ફળિયાના કુલ ૧૧ ઘરોમાં નદીનું પાણી ઘૂસી ગયું સ્થાનિક પરિવારોને ભારે હાલાકીનો સામનો કરવો પડ્યો હતો. પરિસ્થિતિ વધુ ગંભીર બનતાં સરપંચ રજનીભાઈ પટેલ અને ગામના નવયુવાનોએ તાત્કાલિક બચાવ કામગીરી હાથ ધરી હતી. દરમિયાન કુલ ૬૦ લોકોને સુરક્ષિત સ્થળે સ્થળાંતરિત

વારોલીતલાટમાં ઘર ધરાશાયી

(દમણગંગા ટાઈમ્સ પ્રતિનિધિ) ચીવલ, તા.૨૩ : વલસાડ જિલ્લાના નાનાપોદા તાલુકાના વારોલી તલાટ (ભવાનપાડા) ગામમાં સતત વરસી રહેલા ભારે વરસાદના કારણે એક દુનંદ ઘટના બની છે. ગામના નગીનભાઈ રાવજાભાઈ વળવીનું કાનૂ મકાન ગુરુવારે વહેલી સવારે અંદાજે ૨:૩૦ વાગ્યે અચાનક ધરાશાયી થઈ ગયું હતું. ઘટના સમયે પરિવારના તમામ સભ્યો ઘરમાં હાજર હતા પરંતુ સદનસીબે તેઓ

સમયસર બહાર નીકળી જતાં તમામનો આબાદ બચાવ થયો હતો. જોકે, મકાન ધરાશાયી થતાં ઘરમાં બાંધેલા બે બળદ કાટમાળ નીચે દટાઈ જતાં તેમના મોત નીપજ્યો હતા, જેના કારણે પરિવારને મોટું આર્થિક નુકસાન વેઠવું પડ્યું છે. આ ઉપરાંત ઘરમાં રહેલી ધરવખરી, અનાજ, કપડાં, બાળકોના શૈક્ષણિક પુસ્તકો તેમજ રોજિંદા જીવન માટે જરૂરી અન્ય સામાન સંપૂર્ણપણે નાશ પામ્યો છે. ઘટનાને પગલે પરિવાર મુશ્કેલીમાં

મુકાઈ ગયો છે અને તાત્કાલિક સહાયની જરૂરિયાત ઉભી થઈ છે.સ્થાનિક લોકો ઘટનાસ્થળે પહોંચી બચાવ અને સહાય કામગીરીમાં જોડાયા હતા. અસરગ્રસ્ત પરિવાર સરકાર તરફથી તાત્કાલિક આર્થિક સહાય અને પુનર્વસનની માંગ કરી છે. સતત વરસી રહેલા વરસાદને કારણે નાનાપોદા તાલુકાના અનેક વિસ્તારોમાં જનજીવન પ્રભાવિત બન્યું છે અને ગ્રામજનોમાં ચિંતાનો માહોલ જોવા મળી રહ્યો છે.

પિંડવડના ટાટર ફ. સ્મશાનના રસ્તા પર ઊંડી તિરાડો પડી

(દમણગંગા ટાઈમ્સ પ્રતિનિધિ) ધરમપુર, તા. ૨૪ : ધરમપુર તાલુકાના અંતરિયાળ પિંડવડ ગામના ઢાઢર ફળિયા સ્મશાન તરફ જવાના રસ્તા પર અતિશય વરસાદના કારણે ગંભીર નુકસાન થયું છે. સતત ભારે વરસાદને પગલે રસ્તાની જમીન ધસી જતાં માર્ગનો કેટલોક ભાગ બેસી ગયો છે, જ્યારે લાંબા અંતર સુધી રસ્તા પર મોટી અને ઊંડી તિરાડો પડી ગઈ છે. જેના કારણે વાહનચાલકો અને સ્થાનિકો માટે અવરજવર જોખમી બની છે.



ઘટનાની જાણ થતાં સરપંચ ઝીણાભાઈ તેમજ સામાજિક કાર્યકર એડવોકેટ હરેશભાઈ જોગારી સહિત સ્થાનિક આગેવાનો અને ગ્રામજનો સ્થળ પર પહોંચી પરિસ્થિતિનું નિરીક્ષણ કર્યું હતું. રસ્તાને થયેલા નુકસાન અંગે સંબંધિત વિભાગને જાણ કરી તાત્કાલિક જરૂરી મરામત અને સુરક્ષાના પગલાં ભરવાની માંગ કરવામાં આવી છે. વધુ વરસાદના સંજોગોમાં રસ્તાને વધુ નુકસાન થવાની શક્યતા હોવાથી તંત્ર દ્વારા વહેલી તકે યોગ્ય કાર્યવાહી કરવામાં આવે તેવી સ્થાનિકોની માંગ છે.

ભંડારકચ્છમાં ખેતરમાં ૧૫૦થી વધુ આબા-ફમલોને નુકશાન



(દમણગંગા ટાઈમ્સ પ્રતિનિધિ) ચીવલ, તા. ૨૪ : નાનાપોદા તાલુકા ના ભંડારકચ્છ ગામના રમેશભાઈ સોનજીભાઈ પટેલ ના ખેતર માં નાખેલી ચાર વર્ષ ની ૧૫૦ થી વધુ આંબાની કલમો પૂરમાં ધોવાણ થતા વ્યાપક નુકશાન થવા પામ્યું છે.ઉલ્લેખનીય છે. ભંડારકચ્છ ગામ માંથી પસાર થતી ખનકી માં ભારે વરસાદ માં ઈતિહાસ માં પહેલી વાર આટલું મોટું પૂર રોદ રૂપ જોવા પામ્યું હોવાનું જાણવા

મળે. જે ની આજુબાજુના ખેતરો માં વ્યાપક ધોવાણ થયું હોવાનું જાણવા મળે છે. જેમાં રમેશભાઈ પટેલના ખેતર ડાંગર ની રોપણી કરી હતી. આ ઉપરાંત ખેતરમાં રોપેલી આંબાની પાંચ વર્ષની ૧૫૦ થી વધુ કલમો પૂરમાં ધોવાય જમીનદોસ્ત થતા વ્યાપક નુકશાન થવા પામ્યું હતું. જે અંગે સરકાર અસરગ્રસ્ત વિસ્તાર નું સર્વે કરી મળવા પાત્ર વળતર ચૂકવે તેવી લોકો માં માંગ ઉઠી રહી છે.

તિસ્કરીજંગલમાં માટી ધસી પડતા એક મહિલાનું મોત

(દમણગંગા ટાઈમ્સ પ્રતિનિધિ) વલસાડ, તા. ૨૪ : વલસાડ જિલ્લામાં ભારે વરસાદને પગલે અનેક ઠેકાણે માટી ધસી પડવાના બનાવ બન્યા હતા. જેમાં કપરાડા તાલુકાના તિસ્કરી જંગલ ગામમાં ડુંગર પરથી માટી ધસી પડવાને કારણે એક મહિલાનું મોત થયું હતું જ્યારે એક મહિલાને ઈજા થતા વલસાડની સિવિલ હોસ્પિટલમાં ખસેડવામાં આવી હતી.

વલસાડ જિલ્લા પૂર નિયંત્રણ કક્ષ પાસેથી મળતી વિગત મુજબ, કપરાડા તાલુકાના તિસ્કરી જંગલ ગામે કોસીમપાડા ફળિયામાં ડુંગર પરથી માટી ધસી પડતા ૫૫ વર્ષીય લાડકીબેન સીતાભાઈ થોટગા દબાઈ જવાને કારણે મોતને ભેટ્યા હતા. જ્યારે તેમની સાથે ફૂલીબેન

હિનેશભાઈ ભાતરીને પગમાં ઈજા થતા સારવાર અર્થે વલસાડની સિવિલ હોસ્પિટલમાં દાખલ કરવામાં આવ્યા હતા. આ ઘટનાને પગલે મૃતક લાડકીબેન થોટગાના પરિવારજનોમાં શોકની કાલીમા પ્રસરી ગઈ હતી. આ સિવાય કપરાડાના લીખવડ ગામ ખાતે પણ ડુંગરની માટી ધસી પડવાનો બનાવ બન્યો હતો.

જ્યાં માટી ધસી પડી હતી ત્યાં ખનકી પસાર થતી હતી. જેની બાજુમાં જ ચેપા ગામમાં આવેલુ એક પરિવારનું સ્થાનિક તંત્ર દ્વારા તાત્કાલિક સ્થળાંતર કરવામાં આવ્યું હતું. જેથી કોઈ જાનહાનિનો બનાવ બન્યો હતો.

સેલવાસમાં અનેક ઘરોમાં પાણી ઘૂસ્યા



(દમણગંગા ટાઈમ્સ પ્રતિનિધિ) સેલવાસ, તા. ૨૪ : દાદરા અને નગર હવેલીમાં ચાલુ ચોમાસા દરમિયાન અત્યાર સુધીમાં ૭૪૦ મીમીથી વધુ વરસાદ નોંધાતા સમગ્ર કેન્દ્રશાસિત પ્રદેશમાં પૂર જેવી સ્થિતિ સર્જઈ છે. સતત વરસી રહેલા ભારે વરસાદના કારણે નદીઓ છલકાઈ ગઈ છે, અનેક રહેણાંક વિસ્તારોમાં પાણી ઘૂસી ગયા છે અને જનજીવન અસ્તવ્યસ્ત બન્યું છે. પરિસ્થિતિને પહોંચી વળવા માટે એનડીઆરએફ, જિલ્લા પ્રશાસન, પોલીસ તથા ફાયર વિભાગની ટીમો બચાવ અને રાહત કામગીરીમાં સતત તૈનાત છે. સૌથી

વધુ અસર સેલવાસ, અથલ, પિપરિયા, ખાનવેલ અને મોરખલ વિસ્તારોમાં જોવા મળી છે. વધતા પૂરનાં પાણીમાં ફસાયેલા ખાનવેલ અને મોરખલના અનેક લોકોને એનડીઆરએફ અને પ્રશાસનની ટીમોએ સુરક્ષિત સ્થળે ખસેડ્યા હતા. સતત વરસાદને કારણે જિલ્લામાં અનેક વૃક્ષો ધરાશાયી થયા હતા, જેના કારણે અનેક રસ્તાઓ બંધ થઈ ગયા હતા અને મિલકતોને નુકસાન થયું હતું. નગરપાલિકા અને પ્રશાસનની ટીમોએ વૃક્ષો હટાવી માર્ગ વ્યવહાર પુનઃસ્થાપિત કરવાની કામગીરી હાથ ધરી હતી. આ દરમિયાન એરેલવું

મોબાઈલ નેટવર્ક પણ લાંબા સમય સુધી ઠપ્પ રહેતાં હજારો ગ્રાહકોને સંચાર વ્યવહારમાં ભારે મુશ્કેલીઓનો સામનો કરવો પડ્યો હતો. મધુબન કેમમાં સતત વધતા પાણીના નવાહને કારણે દમણગંગા નદીનું જળસ્તર ઊંચું રહ્યું છે. જિલ્લા પ્રશાસને નદીકાંઠા અને નીચાણવાળા વિસ્તારોના લોકોને સતરકે રહેવા તેમજ પાણી ભરાય

નૂનરનું વિદેશ્વર મહારાજ મંદિર : કાશ્મીરની સંસ્કૃતિનું જીવંત પ્રતીક

સુંદર ખીણોની વચ્ચે વસેલું નૂનર વિશેષ દંતકથોથી ભરપૂર છે અને મંદિર તેની એક અલગ ઓળખ છે. ગંદરબલ જિલ્લામાં આવેલું આ સુંદર ગામ તેના શબ્દોની નમણાશ મુજબ ખૂબ જ સુંદર છે.નૂનરના લોકો પણ મૃદુ ,ઋજુ અને ઊંડી ધાર્મિક આસ્થા વાળા છે.

વિદેશ્વર મહારાજ મંદિર
નૂનર ગામમાં આવેલું વિદેશ્વર મહારાજનું મંદિર આધ્યાત્મિક, સાંસ્કૃતિક અને ઐતિહાસિક દૃષ્ટિએ અત્યંત મહત્વનું ઈર્ષસ્થાન છે. પેઢીઓથી ગામના લોકો આ પ્રાચીન દેવસ્થાન ન્યે અખંડ શ્રદ્ધા ધરાવે છે. દેવતાને ઉદેશ્વર, ઉદયેશ્વર, વૈદેશ્વર અને વિદેશ્વરજી મહારાજ જેવા વિવિધ નામોથી ઓળખવામાં આવે છે, પરંતુ ભક્તોની આસ્થા એક જ દિવ્ય સ્વરૂપમાં કેન્દ્રિત છે.

સ્થાનિક પરંપરાઓ અનુસાર વિદેશ્વર મહારાજને ભૈરવના બાલક સ્વરૂપ (બાલકરૂપ ભૈરવ) સાથે પણ જોડવામાં આવે છે. કેટલાક લોકો ઉદયેશ્વર નામને ઉદયમાન સૂર્ય સાથે સંબંધિત માને છે, જ્યારે ક્ષેત્રેદેશ્વરજી નામને વૈદ્ય એટલે કે ઉપચારક અથવા રોગહરતા દેવ સાથે સાંકળે છે. આ માન્યતાઓ દર્શાવે છે કે પ્રાચીન સમયથી જ તેમને રક્ષણ અને આરોગ્યના દાતા તરીકે

પૂજવામાં આવતા હતા. કેટલીક પરંપરાઓ માં વૈદેશ્વરનું નામ ભગવાન શિવના બાર પવિત્ર જ્યોતિર્લિંગોમાંના એક વૈદ્યાનાથ જ્યોતિર્લિંગ સાથે પણ સાંકળવામાં આવે છે. આ સંબંધ ભાષાકીય હોય, ધાર્મિક હોય કે સ્થાનિક લોકપરંપરાનો ભાગ હોય, તે મંદિરના રહસ્યમય અને સમૃદ્ધ ઇતિહાસમાં વધારો કરે છે.

પ્રાચીન શિવલિંગો
સ્થાનિક પરંપરા મુજબ, આ મંદિરમાં એક સમયે બે પવિત્ર શિવલિંગોની સ્થાપના હતી. માન્યતા છે કે કાશ્મીરના ઇતિહાસમાં બુતશિકન તરીકે જાણીતા સુલતાન સિકંદર શાહ મીરીના શાસનકાળ દરમિયાન આ શિવલિંગોને ખંડિત કરવામાં આવ્યા હતાં. પરંતુ ભક્તોની આસ્થા ક્યારેય નષ્ટ થઈ નહીં. લોકમાન્યતા મુજબ ખંડિત થયેલા પ્રાચીન શિવલિંગોના અવશેષોને ધાર્મિક વિધિપૂર્વક ભૂમિમાં સમાધિ આપવામાં આવી અને ત્યારબાદ તેમના ઉપર એક નવું શિવલિંગ સ્થાપિત કરવામાં આવ્યું . આ પરંપરા મંદિરને અત્યંત ગહન આધ્યાત્મિક અર્થ આપે છે. વર્તમાન શિવલિંગ માત્ર જીવંત શ્રદ્ધાનું પ્રતિક નથી, પરંતુ તે પૂર્વજોની અવિનાશી પરંપરા અને પવિત્ર વારસાને પણ પોતાના અંદર સમાવી રાખે છે. આ મંદિર



આપણને દર્શાવે છે કે સમય બદલાય છે, પરંતુ શ્રદ્ધા અને સંસ્કૃતિનો પ્રવાહ ક્યારેય અટકતો નથી. મંદિરનું શિવલિંગ તેના વિશિષ્ટ સ્વરૂપ માટે પણ જાણીું છે. સ્થાનિક ભક્તો તેને મુખલિંગ તરીકે પુજે છે. હિંદુ શૈવ પરંપરામાં મુખલિંગ એ શિવના નિરાકાર અને સાકાર સ્વરૂપ વચ્ચેના દિવ્ય મિલનનું પ્રતીક માનવામાં આવે છે.

પવિત્ર નાગ (ઝરણું)
મંદિરની સાથે એક પવિત્ર નાગ (પ્રાકૃતિક ઝરણું) પણ આવેલું છે. સ્થાનિક માન્યતા અનુસાર જો કોઈ વ્યક્તિ જાણીને કે અજાણતાં આ ઝરણાને અશુદ્ધ કરે, તો તેનું પાણી અચાનક અદૃશ્ય થઈ જાય છે. આવી સ્થિતિમાં ઝરણાની પવિત્રતા પુનઃસ્થાપિત કરવા માટે વિશેષ ધાર્મિક વિધિઓ કરવામાં



આવે છે. ભગવાનને ગોળથી તેષાર કરેલી ખીરનો ભોગ અર્પણ કરવામાં આવે છે. સામાન્ય ખાંડના બદલે ગોળથી બનાવેલી



ઝરણાઓ વચ્ચેના ગાઢ આધ્યાત્મિક સંબંધને વ્યક્ત કરે છે. **મંદિર અને નૂનરના લોકો**
એક સમય એવો હતો જ્યારે

કરવામાં આવ્યું. તે સમયે તેઓ બિજલી કોલના બાંધકામના કોન્ટ્રાક્ટર તરીકે કાર્યરત હતા. ત્યારથી આ મંદિર નૂનાર ગામના ધાર્મિક અને સાંસ્કૃતિક જીવનનું મુખ્ય કેન્દ્ર બની રહ્યું છે.

ઝરમસતમ અને જાકી યાત્રા
સ્થાનિક રીતે જન્માષ્ટમી સાથે સંકળાયેલા શુભ તહેવાર ઝરમસતમના દિવસે વિદેશ્વર મહારાજના મંદિરમાંથી દેવરાજ ભૈરવના મંદિર સુધી ભવ્ય જાકી યાત્રા કાઢવામાં આવે છે. ત્યારબાદ રાત્રિભર વિદેશ્વર મહારાજના મંદિરમાં ભજન-કીર્તન અને મંડળીનું આયોજન થાય છે.

આ પરંપરાનું સૌથી સુંદર પાસું એ છે કે ગામના સ્થાનિક મુસ્લિમ ભાઈઓ પણ મોટી સંખ્યામાં આ

ઉજવણીમાં ભાગ લે છે. આ કાશ્મીરની સંયુક્ત સાંસ્કૃતિક પરંપરા અને સામાજિક સૌહાર્દનું જીવંત પ્રતીક છે.

નાગ પંચમી અને બાળપણની યાદો

શ્રાવણ મહિનાના કૃષ્ણ પક્ષની પંચમી, એટલે કે નાગ પંચમી, સ્થાનિક માન્યતા મુજબ વિદેશ્વર મહારાજનો જન્મદિવસ માનવામાં આવે છે. આ દિવસે ભક્તો મંદિરમાં એકત્રિત થઈ પૂજા કરે છે અને ગોળથી બનેલી ખીરનો પ્રસાદ અર્પણ કરે છે.

એક સમય એવો પણ હતો જ્યારે આસપાસની શાળાઓમાં આ પ્રસંગે અડધા દિવસની રજા જાહેર કરવામાં આવતી હતી. વિદ્યાર્થીઓ કતારમાં મંદિરે પહોંચતા અને પ્રસાદ પ્રાપ્ત કરતા. આજે પણ કાશ્મીરી પંડિતો કલ્પના કરે છે કે જાણે શાળાના ગણવેશમાં પોતાના મિત્રો સાથે મંદિરે જઈ રહ્યા હોય. બાળપણની એ નિર્દોષ ક્ષણો કેટલી આનંદમય રહી હશે! પરંતુ સમયની વિપરીત પરિસ્થિતિઓએ તેમને પોતાનું વતન છોડવા માટે મજબૂર કર્યો. કદાચ તેથી જ આજે આ સ્મૃતિઓ વધુ અમુલ્ય લાગે છે. આ માત્ર એક મંદિરની યાદો નથી, પરંતુ પંડિતોના પોતાના બાળપણ, પોતાના ગામ અને પોતાના ગુમાવેલા વિશ્વની યાદો છે.

એક જીવંત વારસો

વિદેશ્વર મહારાજનું મંદિર માત્ર પૂજાનું સ્થાન નથી; તે નૂનરના લોકોની શ્રદ્ધા, પરંપરા, સંસ્કૃતિ, સ્મૃતિઓ અને અડગ આત્મભળનો જીવંત ઇતિહાસ છે. વર્તમાન શિવલિંગની નીચે પ્રાચીન શિવલિંગોના અવશેષો હોવાની લોકમાન્યતા આ મંદિરને તેના ગૌરવશાળી ભૂતકાળ સાથે જોડે છે. પવિત્ર નાગ, વાર્ષિક ધાર્મિક વિધિઓ, ગોળની ખીરનો ભોગ, જાકી યાત્રા અને વિવિધ સમાજના લોકોની સહભાગિતા - આ બધું મળીને નૂનારના આ પ્રાચીન દેવસ્થાનને કાશ્મીરની અમુલ્ય સાંસ્કૃતિક ધરોહર બનાવે છે.

પંડિતો માટે વિદેશ્વર મહારાજ માત્ર એક દેવતા કે પ્રાચીન મંદિર નથી. કાશ્મીરી પંડિતો માટે પોતાના નૂનાર ગામની યાદો, એમના પૂર્વજોની પરંપરા અને એમના વીતી ગયેલાં બાળપણનું જીવંત પ્રતીક છે, જેને એમણે સમયના પ્રવાહમાં ભારે હાથે પાછળ છોડવું પડ્યું. ખરેખર ૧૯૯૦થી ૧૯૯૧ નો સમયગાળો પંડિતો માટે અસહ્ય કારમો રહ્યો અને પંડિતોને મળેલા ધા ઇજ પછા તાજ છે અને ભારે પીડા દાયક છે.

જય વિદેશ્વર મહારાજ! જય નૂનર! જય માતા કાશ્મીરા!

ગુરુ-પુર્ણિમા એ જીવતરનો ઉજાસ છે..!

સુખ અને દુઃખ તો પુનમ અને અમાસ જેવું છે. અમાસ સહન કરીએ તો જ પુનમનું અજવાળું મળે. બાકી, સમયના ઝણધો તો રાજા રામને પણ નડેલા. જાનકી નાથે પણ નહિ જાણેલું કે, સવારે ૩૦ થવાનું છે..? સમય સમયના ખેલ છે..! યમનીયો જન્મ્યો ત્યારે યમનાથી ઓળખાતો, પછી યમનીયો થયો. થોડોક ટેકાણે પડ્યો એટલે યમનાભી અને યમનજી કહેવાયો. જેવો ગુરુ ઘંટાલ બન્યો એટલે યમનીયો હવે, પ.પૂ.ધ.ધૂ. યમનદેવભાઈ તરીકે ઓળખા છે બોલ્લો..!

માનવીનો એક જ ધ્યેય, જીવતરમાં આનંદ મળવો જોઈએ. બાકી, ઉમર વધે ને શરીરમાં કરચલીઓ પડે એમ બધું રાબેતા મુજબ તો થવાનું. એ પણ જીવતરનો એક લીસોટો છે. પૂર્વજો સંસ્કાર આપી ગયેલા કે, ‘મા-બાપને પગે લાગીને આશીર્વાદ લેવાનો, સમર્થ ગુરુના ચરણ સ્પર્શ કરવાના, પણ ગુરુ ઘંટાલના હવાલે નહિ જવાનું. મા બાપ એ, ધરતીનાં ભગવાન છે. મા-બાપ એટલે ધરતી ઉપર ઉતારનાર ‘વેલ્યુ એ બલ’ સ્પોન્સર..! મા-બાપ જીવન આપે, અને સમર્થ ગુરુ જીવતરની બાંધપત્તી કરે. સમયના પરિવર્તન સાથે ગંગા એવી ઉલટી વહતી થઈ કે, મા-બાપ વૃધ્ધાશ્રમમાં ને દીકરાઓ ગુલતાનમાં..! એને પાનદાની કરચલી કહેવાય. જે લોકો મા-બાપનો આદર કર છે, એ સ્વયં શ્રવણ છે, પણ જે માત્ર, મધર્સ ડે કે ફાઈર્સ ડે નાં દિવસે જ દર્શન આપવા જાય એ, વૃદ્ધ મા-બાપના આંખનો શ્રાવણ છે. એમનો એક જ મુદ્દાનો કાર્યક્રમ હોય, દર્શન આપ્યા, ફૂલ પડડાવ્યું, અને ટ્રેજરૂ કહ્યું, એટલે વાર્તા પૂરી..! પછી સીત્તા-રામ..! સમર્થ ગુરુનો અભાવ હોય તો જીવતરમાં પ્રભાવ અવતર નથી. શું કહો છો રતનજી..?

પ્રકૃતિ પ્રાણી સંબંધો આ બધું જ ગુરુવર્ષ છે. શ્રીમદ્ ભાગવત પુરાણના ૧૧મા સ્કંધમાં ઉલ્લેખ્યા પ્રમાણે ભગવાન દત્તાત્રેયે, પૃથ્વી-આકાશ-જળ-વાયુ-અગ્નિ-સૂર્ય-ચંદ્ર - કબુતર-અજગર-સમુદ્ર-પતંગિયું - ભમરો-મધમાખી-હાથી-હરણ- માછલી-પિંગલા-ટીટોડી-નાનું બાળક- કન્યા-

લુહાર-સાપ-કરોળિયો-કાચિડો જેવા ૨૪ ગુરુઓ બનાવેલા. એ એવો શ્રદ્ધેય કાળ હતો કે, ગુરુઓનો ડંકો વાગતો. ગુરુ પરશુરામ, ગુરુ વેદ વ્યાસ, ગુરુ બૃહસ્પતિ, ગુરુ શુકાચાર્ય, ગુરુ વશિષ્ઠ ઋષિ, ગુરુ સાંદીપની, જેવા ગુરુઓએ ભારતને કેવા કેવા મહાપુરુષોની ભેટ આપેલી..? ચંદ્રગુપ્ત મૌર્યને સમ્રાટ બનાવનાર આચાર્ય યાજ્ઞક્ય હતા. છત્રપતિ શિવાજી મહારાજને વીર બનાવનાર સમર્થ ગુરુ રામદાસ હતા. અર્જુનને શ્રેષ્ઠ ધનુર્ધર બનાવનાર ગુરુ દ્રોણાચાર્ય અને



આધ્યાત્મિક ગુરુ રામકૃષ્ણ પરમહંસ ન હતા. એટલે જ તો ધરતી ઉપર. આજે પણ ‘ગુરુ-પૂર્ણિમા’ નો મહિમા જીવંત છે. ગુરુઓનો આદર અને પૂજન થાય. શિષ્યને અંધકારમાંથી પ્રકાશ તરફ લઈ જાય, શિષ્યનો મહંમ ભાંગીને, ‘ઓમ’ તરફ લઈ જાય..! ‘ગુરુ’ શબ્દ ભલે બે અક્ષરનો છે, પણ એ બે અક્ષરો બેઅક્ષરી ભગવાન ‘શ્રીરામ’ ની ખોટ નહિ આવવા દે, એનું નામ સતગુરુ..! ગુરુ માત્ર શિક્ષક નથી, સાચા માર્ગદર્શક પણ છે. આપણી પાસે આધારકાર્ડ, પાન કાર્ડ ચૂંટણી કાર્ડ કે અનેક પ્રકારના કાર્ડ ભલે હોય, પણ એકાદ સમર્થ ગુરુનું પણ સરનામું હોવું જોઈએ.

કહેવાયું છે કે, ગુરુ કરવા જાણીને, ને પાણી પીવું ગાળીને..! સમર્થ ગુરુ મળ્યા તો શ્રી હરિ, ને ગુરુ-ઘંટાલ મળ્યા તો પથારી ફરી..! સમર્થ ગુરુને પામવા હોય તો, ધુળથોમા પડે.

આજે આપણે સમયના એવા વર્તારમાં છીએ કે, ગુરુ માટે એક ટેન્ડર બહાર પાડો તો ઢગલેબંધ ગુરુઓ મળે..!

એવા મોજીલા મળે કે, એમની પાસે તપસ્યા ના હોય, પણ સમસ્થા ભરપેટ મળે. અમુક તો ગેલમાં રહેવા કરતા, જેલમાં વધારે હોય.

મસ્ત મજાની મખમલી ગાદી ઉપર બેસીને ખે ની ટાઢક લેતા હોય, મોભાઈભ માં ચેટીંગ અને ચીટીંગ કરીને, તકિયા હુંકાળા કરતા હોય..! ધૂણીમાંથી બોણી શોધવા હોય, ને ચીપિયાને બદલે લ



મસ્તી કી પાઠશાળા

રશા અને મીતા બંને બાળપણની સખીઓ. લગન થયા પછી પણ નજીક નજીક જ રહેતી પણ મળવાનું બહુ ઓછું બનતું. ઘર, વડીલો, પતિ, બાળકો - બધાંની સંભાળે રાખવામાં શરૂઆતનાં ૧૭-૧૮ વર્ષો વીતી ગયાં. એક દિવસ અચાનક બંને બહેનપણીઓ બ્રજારમાં મળી ગઈ ત્યારે કંઈ કેટલીય વાતો નીકળી.કે ‘ના રે ના, કંઈ નહીં. ઘરસંસારની જંજાળમાં હમણાં સુધી કંઈ કશું નહીં અને હવે’ જ્યારે સમય જ સમય છે ત્યારે શું કરવું કંઈ સમજ પડતી નથી. એટલો ખાલીપો લાગે છે કે.ફમીતાએ કહ્યું.’

‘મારું પણ એવું જ છે પણ હમણાં હમણાં મને એવો વિચાર વારંવાર આવે છે કે, આમ ને આમ કૂવામાં દેડકાની જેમ જિંદગી પૂરી થઈ જશે અને આપણે કોઈને માટે કશું કરી ન શક્યાં.’

‘મને તો હજી ક્યાં મોડું થઈ ગયું છે ? ચાલ, આપણે બંને મળીને આપણને કંઈક કર્યાનો સંતોષ થાય અને સમાજને ઉપયોગી થાય એવું કશુંક કામ કરીએ.’ બંને બહેનપણીઓએ આસપાસની ભૂંડપડદીમાં રહેતાં બાળકોને ભેગાં કરીને એમને સ્વચ્છ રહેતાં શીખવવાનું, રમત રમાડવાનું, થોડું થોડું અંગ્રેજી બોલવવાનું એવાં કામ શરૂ કર્યાં. સાવ નાના પાયાથી શરૂ થયેલાં કામોનો ધીમે ધીમે વિસ્તાર થતો ગયો. પહેલાં બે-પાંચ બાળકો માંડ આવતાં એને બદલે હવે ૪૦-૫૦ પર આંકડો પહોંચી જતો.કે ફમીતા, અમારા મિત્ર નરેન્દ્રભાઈનાં લગનને વર્ષ પૂરાં થાય છે એ નિમિત્તે એમણેકે આપણાં બાળકો માટે વાપરવા પૌંડોડ. આખ્યા છે.’ અંદરે વાહ પાંચની પાસે પણ થોડા થોડા કરીને પાંચ-છ હજાર ભેગા થયા છે. મારે પણ એ પૈસા બાળકો માટે જ વાપરવા છે. શું કરીએ તો

બાળકોને મજા પડે ? ‘મંદે સાંભળ્યું છે કે, આ રીતે કોઈ યુવને લઈ જતું હોય તો ડેરીવાળા પોતાની બસ લેવા-મુકવાકે માંકેલે છે. બાળકોને ત્યાં દૂધ પણ પીવા મળશેએ તો ઘણું સારું કહેવાય. બસનો ખર્ચ બચી જાય તો આપણે એમને માટે જમવાનું બનાવડાવી લઈએ અને રસ્તામાં એમને આઈસ્ક્રીમ પણ ખવડાવી શકીયું. હા, આઈસ્ક્રીમ તો જરૂર ખવડાવવો છે. એક દિવસ મેં એમને પૂછ્યુંયું હતું એટલેકે મને ખબર છે કે, મોટાભાગનાં બાળકોએ આજ સુધી આઈસ્ક્રીમ ચાખ્યો પણ નથી.’

‘મીતાએ નિઃસાસો નાખતાં કહ્યું, ‘સમાજના બે વર્ગો વચ્ચે કેટલી મોટી ખાઈ છે ‘નહીં રશા ? આપણાં બાળકોને મેવા-મીઠાઈ મળે છે તો જે એ લોકો આ ભાવે છે ને આકે નથી ભાવતું એવા નખરા કરે અને આ લોકો એટલા અભાવો વચ્ચે જીવે છે કે બે ટંક પેટ ભરીને ખાવા નથી મળતું. ‘ચાલ, આટલી

સીરિયસ ન થઈ જા. જે થોડું ઘણું શક્ય છે એ કરવાનો પ. ચ ત લ ક રી અ

છીએ એ વાતનો સંતોષ માનવાનો. બરાબરને ? પછી તો ચાલીસેક નાનાં-મોટાં બાળકોને ફરવા લઈ જવાની તૈયારી ચાલી. જે બાળકો આ ઘૂમ્મમાં નહોતાં આવતાં એ પણ પીકનીકનું નામ સાંભળીને તૈયાર થઈ ગયાં. દીદી, અમને લઈ જશો ? અમારે પણ આવવું છે.’

કોઈને ના કહેવાનો જીવ ન ચાલ્યો એટલે આંકડો પહોંચ્યો પચાસે. મીતાના પતિ, રાકેશે કહ્યું, ‘આ તમે બહુ સારો વિચાર કર્યો છે. બાળકો માટે હવે કોઈ વાતની ક્યાશ ન રાખશો ને ખચાં સામે તો જરાય નહીં જોતાં. ‘તો વળી રશાના પતિએ એને કહ્યું, ‘મને લાગે છે કે, આ બાળકોની સાથે તમારેકે આપણાં અને મીતાનાં છોકરાઓને પણ લઈ જવાં જોઈએ. એ લોકો



ય બધું જુએ તો’ એમને ખ્યાલ આવે કે, આપણા પર પ્રભુની કેટલી કૃપા છે ! ‘આપણાં છોકરાંઓ, ને વળી આ બાળકો સાથે આવે ? રામ, રામ ભજો ! સૌથી પહેલાં તમારી લાડકી રીંકી જ નાંકનું દીયકું ચઢાવશે. પણ શી ખબર કેમ, રશાનાં બે અને મીતાનો એક એમ ત્રણે છોકરાંઓ પણ પીકનીકમાં જોડવા તૈયાર થઈ ગયાં. વળી મીતાને ઘરે પરદેશથી આવેલા મહેમાનનો દીકરો જય કહે, ‘પણ આવવાનો ! બસમાં બેઠા ત્યારથી જય પાસેના સસલાના સોફ્ટકે ટોચ તરફ

હતાં.કે ઘરે પહોંચ્યા પછી પપ્પાને આજની આખા દિવસની વાતો કરતાં રીંકીએ ખાસ યાદ રાખીને સંદીપ અને વિરલની વાત કરી અને કહ્યું, ‘પપ્પા, સારું થયું, હું આ બધા સાથે આજે પીકનીક પર ગઈ તો મને સમજાયું કે, પોતાની પાસે થોડું-ઘણું જે કંઈ છે એમાં આકે લોકો કેટલાં ખુશ છે ! આજે મને જિંદગીનો સૌથી ઉપયોગી પાઠ શીખવા મળ્યો કે, સાચો આનંદ મારું મારું કરીને બધું આપણી પાસે રાખી મુકવામાં નહીં પણ ભીજાનેકે આપવામાં છે.’

રશાને એહથી ભેટતાં એણે કહ્યું, ‘થેન્ક્સ મમ્મી ! આજે હું તમારી સાથે ને આવીકે હોત તો ઘેર બેઠાં મને શી રીતે ખબર પડત કે મારી મમ્મી આટલું સુંદર કાર્ય કરી રહી છે ! જરાક વિચાર કરતાં વળી પાછું કંઈક યાદ આવતાં એણે મમ્મીને કહ્યું, ‘મમ્મી ! તમારા આ ઘૂમ માટે તારે મારા જોડેતું હતું ને ? હું સજેક્ટ કરું? ક્રમસી કી પાઠશાળા. (મેંકસ બાબીની ફેંચ વાતને આધારે)

બા જુ મ ાં બેટેલો સંદીપ એ કી ટ સે જોયા કરતો હતો. જયે સસલું એના ખો જા માં મુકી દીધું અને કહ્યું, કહે, આવું રાખ, બસ? સંદીપ તો ખુશખુશાલ. સસલાને પંપાળે, બચીઓ ભરે અને ખાવાનું ખવડાવવાનો ય પ્રયત્ન કરે. ધીમે રહીને વિરલ એની પાસે આવીને બેસી ગયો અને એણેકે ધીમેકથી સંદીપને પૂછ્યું, ‘મને થોડી વાર આ સસલું આપે છે? રમીને પાછું આપી દઈશ.’ સંદીપે જરાય આનાકાની વિના એને સસલું આપી દીધું અને કહ્યું, ‘સારું, લે રમખાણ તો સાંજ સુધી સસલું વિરલ પાસે જ રહ્યું. સંદીપ બીજી રમત રમતાં રમતાં એની પર નજર નાખી લેતો, એટલું જ. પાછાં ફરવા માટે બધાં બસમાં ગોઠવાવા લાગ્યાં. રશા અનેકે મીતા બંનેને થયું કે, ખલાસ ! હવે સસ્સાભાઈના કબજા માટે બંને વચ્ચે નક્કી ઝઘડો/ થવાનો !



વીણેલા ફૂલ

- આશા વીરેન્દ્ર - વલસાડ

...એ ફૂલોની સુગંધ લઈ હવાના કેનવાસ પર પતંગિયું દોરી ગયો ...એ કોણ...?

સાંજના આકાશના રંગો લઈ કોઈ મારી નાનકડી ઝૂંપડીની છાણામાટીની દીવાલને રંગી ગયો. અમાસનો કાળા રંગ લઈ ઝૂંપડી બહાર વાર્લિ પ્રિન્ટિંગ કરી ગયો. એ ફૂલોની સુગંધ લઈ હવાના કેનવાસ પર રંગીન પતંગિયું દોરી ગયો.

પવન -કૃષ્ણ થઈ વાંસવનમાં વાંસળી વગાડી ગયો. રણની ઉજ્જા રેતી પર ગંગા નદીનું ચિત્ર દોરી ગયો. કાગડાની પીંછીથી આમ્રકુંજમાં ડાળીએ કોયલનું ચિત્ર બનાવી લટકાવી ગયો.

હિમાલયના ખૂબ ઊંચા શિખર પર એ મૌન બેસી, મુનિ -ઋષિ બની ગયો! કોઈ બાળકના રડવાનો ધ્વનિ લઈ માતાના વાત્સલ્યનું ચિત્ર દોરી ગયો! નાના બાળકને ઉપવનમાં લાવી રમત - રમાડતાં જોઈ ફૂલોને મધમધ હસાવી ગયો! દરિયા કિનારે ભીંની રેતીમાં બેસી ઝરણાનું ચિત્ર દોરી ગયો. રાતે આકાશમાં ઝગમગતા તારાઓ લઈ મારી ઝૂંપડીના છત પર ગોઠવી ગયો. શિશુ બની એ મારી ડાયરીમાં ગરબડીયા હાથે સુંદર બાળ કવિતાઓ લખી ગયો. મેઘધનુના રંગો લઈ મોરપીંછ છોરેનું ચિત્ર કૃષ્ણની મૂર્તિ નજીક મૂકી ગયો! મંદિરમાં થતા ઘંટારવના ધ્વનિ લઈ , મંદિર પર ધ્વજજોરહણ કરી ગયો. રવીન્દ્રનાથ ટાગોરની સફેદ દાઢી જેવું ડુંગર પરથી ઝરણું

વહાવી ગયો! મોનાલિસાના હાસ્ય વડે તે...જયોતીન્દ્ર દેવેનું સુંદર (રંગતરંગ) - ચિત્ર દોરી ગયો. ચાંદનીના તેજની કલમ ચક્રોરના હાથમાં આપી, ચંદ્રને પ્રેમપત્રો લખતા શીખવી ગયો! ધુમ્મસના મુખપૃષ્ઠ પર સાત અશ્વોનું ચિત્ર દોરી ગયો!

કવિ પાસે તે અનુપમ કવિતાઓ લખાવી ગયો! ડાંગના જંગલોમાં વહેતા ધોધના જલચિકરો વડે તે ઈન્દ્રધનુ દોરી ગયો! તે ધતુરાનું ફૂલ બેસી શિવ મંદિરમાં પૂજા કરવા બેસી ગયો .ભિલીવૃક્ષ પર તે બીજનો ચંદ્ર બની ગયો.

બી જ ચં દ્ર ન દાતરડા વડે તારાઓનું તુણ વાદી રાતના આકાશને આપી ગયો. મેઘલી રાતે આગિયાના તેજ-જળથી રાતને ભીંજવી ગયો! ખ...ર...તાં પારિજાતના ફૂલો બની વહેલી સવારે ધરતી પર સ્વસ્તિક અને ઝંઝ(ઓમ) દોરી ગયો!

ઉનાઈના ગરમ પાણીના ફૂંડમાંથી નીકળતી ગરમ... વરાળ લઈ જવાળામુખીનું ગુસ્સો દર્શાવતું ચિત્ર દોરી ગયો! તે કવિઓના મનમાં શબ્દ -બીજ રોપી ગયો! ધરતીને ઉનાળામાં તાપથી બચાવવા...સવારે તે વૃક્ષોની છત્રી લઈને ઊભો રહી ગયો! તે ચંચળ હરણું બની જંગલમાં મંગલ કરી ગયો. તે નાનકડા દીપકના તેજ વડે મારી ઝૂંપડીની

દીવાલ પર સૂરજનું ચિત્ર દોરી ગયો! તે મને આજે શ્રીમદ ભગવત ગીતા, રામાયણ અને મહાભારતનું જ્ઞાન પીરસી ગયો. આકાશના શ્યામ વાદળો વડે તે મને અમીબા વિશે વિજ્ઞાનનું જ્ઞાન આપી ગયો! તે મારી હાથની હસ્તરેખામાં સુદામાનું ચિત્ર દોરી ગયો! તે મારા સ્વપ્નમાં વરસાદ વરસાવી ત્વયા પર લીલુછમ્મ ઘાસ ઊગાડી ગયો. પ્રથમ વરસાદ વરસાવી ધરતીને મહેકતી કરી ગયો. બેઝૂતોના - સવેદનું રૂપાંતર કરી કશાસલા ઉપર મોતીઓના દાણાઓ બની ઝળહળી ઊઠ્યો! આ કડકડતી ડંડીમાં મારા ગળામાં શિવજીનો મફલર રૂપી - નાગ

પહેરાવી ગયો! મને તે ટાગોરના શાંતિનિકેતનમાં ભણાયા મૂકી ગયો. મારા ગામની શેરીઓમાં ઊડતી ધૂળની રજકણો પર સૂરજનું ચિત્ર દોરી ગયો! તાજી વિચારોલી ભેંસના દૂધને ઉકાળી બળી બનાવી શહેરી બાળકોને એના ચપટા ચખાડી ગયો. મંદિરના પગથિયે બેઠેલા ભિખારીના કપાળ પર ચંદનનું તિલક કરી ગયો.મારા ઘરના ગ્રંથાલયોમાં બેસી મારા પુસ્તકોનું પરિશીલન કરી ગયો. મને અનેક મૌલિક વિચારોની ભેટ ધરી ગયો. મને ઊંચકીને લઈ જઈ અનેક ભ્રમ્મોડોની યાત્રા -પ્રવાસ કરાવી ગયો! બાને ચૂલા ઉપર

તાવડી ઉપર રોટલા ઘડતી જોઈ તાવડીને હસાવી ગયો! રણમાં તરસતા ઊંટનું ચિત્ર મુગજળ (મરીચિકા) પર દોરી ગયો! મને તે મારી ક્ષણેક્ષણનો ઉપયોગ કરવાનું શીખવી ગયો.

ગરીબના દુઃખ દર્દ જોઈ તે રડી પડ્યો!!! સ્વિઝરલેન્ડમાં મારી પત્નીના અવસાન (તા.૩૦/૦૭/૨૦૧૬)ટાણે તે મારી જોડે પોક મૂકીને રડી પડ્યો!!! મારી આંગળી પકડી મને બાળપણમાં લાલતા શીખવી ગયો. મારા દફતરનો ભાર ઉપાડી મને મારી શાળાએ મૂકી જતો! મને દુનિયાના સવે લોકો પ્રતિ પ્રેમ કરવાનું શીખવી ગયો. તે નાના બાળકને જોઈ બાળક બની તેની સાથે રમવા લાગ્યો!

એ યુદ્ધ ન કરવા બુદ્ધ બની દુનિયાને શીખવી ગયો. તે રંકના આંખોનું આંસુઓ બની દરિયાનું સર્જન

અંબિકા બ્રિજ ખાતે યુદ્ધના ધોરણે સફાઈ કામગીરી



નવસારી, તા.૨૪ : નવસારી જિલ્લામાં થયેલા ભારે વરસાદ અને પૂર જેવી પરિસ્થિતિને કારણે અંબિકા નદી પરના બ્રિજ કેટલાક અને માર્ગો પર મોટા પ્રમાણમાં કચરો, ઝાડની ડાળીઓ તેમજ અન્ય અવરોધો જમા થયા હતાં. વાહનવ્યવહારને સુરક્ષિત અને સરળ બનાવવા માટે માર્ગ અને મકાન (રાજ્ય) વિભાગ, નવસારી

દ્વારા તાત્કાલિક ધોરણે સફાઈ કામગીરી હાથ ધરવામાં આવી છે. વિભાગ દ્વારા એટ્ર ચાર રસ્તા-હાંસાપોર-અબ્રામા-અમલસાડ-ભીલીમોરા માર્ગ પર આવેલા અંબિકા બ્રિજ (ચેઇનેજ ક્રિ.મી. ૨૪/૨થી ૨૪/૮) ખાતે યુદ્ધના ધોરણે સફાઈ કામગીરી હાથ ધરવામાં આવી છે. કામગીરી દરમિયાન ૧ JCB મશીન તથા

૨૫ મજૂરોની ટીમ દ્વારા પુલ પર જમા થયેલો કચરો, ઝાડની ડાળીઓ અને અન્ય અવરોધો દૂર કરવાની કામગીરી કરવામાં આવી રહી છે, જેથી વાહનવ્યવહાર વહેલી તકે પૂર્વવત્ થઈ શકે. કાર્ય દરમિયાન સ્થળ પર જરૂરી સુરક્ષા વ્યવસ્થા, ચેતવણી બોર્ડ તેમજ વાહનચાલકો માટે જરૂરી સાવચેતીના પગલાં પણ લેવામાં આવ્યા છે.

માર્ગ અને મકાન (રાજ્ય) વિભાગ, નવસારી દ્વારા જિલ્લાના મુખ્ય માર્ગો અને પુલોની સતત દેખરેખ રાખવામાં આવી રહી છે. જ્યાં જ્યાં ભારે વરસાદ કે પૂરથી અવરોધ અથવા નુકસાન સર્જાયું છે ત્યાં તાત્કાલિક સફાઈ અને મરામતની કામગીરી હાથ ધરી માર્ગ વ્યવહારને ઝડપથી પૂર્વવત્ કરવા માટે વિભાગ સતત કાર્યરત હોવાનું માર્ગ અને મકાન (રાજ્ય) વિભાગ, નવસારીની અખબારી યાદીમાં જણાવવામાં આવ્યું છે.

નવસારીમાં બચાવ-સ્થળાંતરની કામગીરી યુદ્ધના ધોરણે ચાલું

NDRF, SDRF, સ્થાનિક તરવૈયાઓ અને ભારતીય સેનાના સહયોગથી ૧૪ હજારથી વધુ લોકોનું સુરક્ષિત સ્થળે સ્થળાંતર



નવસારી, તા.૨૪ : નવસારી જિલ્લામાં ભારે વરસાદ અને પૂર જેવી પરિસ્થિતિને પગલે જિલ્લા વહીવટીતંત્ર દ્વારા ગઈ રાતથી સમગ્ર જિલ્લામાં યુદ્ધના ધોરણે બચાવ અને રાહત કામગીરી હાથ ધરવામાં આવી રહી છે. વહીવટીતંત્રને NDRF, SDRF, સ્થાનિક તરવૈયાઓ

તેમજ અન્ય બચાવ ટીમો સતત સહયોગ આપી રહી છે. આ ઉપરાંત ભારતીય સેના (Indian Army) પણ બચાવ કામગીરીમાં જોડાઈ છે અને અસરગ્રસ્ત વિસ્તારોમાંથી લોકોને સુરક્ષિત સ્થળોએ પહોંચાડવાની કામગીરી કરી રહી છે. નવસારી જિલ્લામાં અત્યાર સુધીમાં

૧૪,૦૦૦થી વધુ લોકોને સલામત સ્થળો અને આશ્રયસ્થાનોમાં સ્થળાંતરિત કરવામાં આવ્યા છે. નવસારી જિલ્લા વહીવટીતંત્ર દ્વારા અસરગ્રસ્ત નાગરિકોને જરૂરી તમામ સુવિધાઓ અને સહાય ઉપલબ્ધ કરાવવામાં આવી રહી છે. નવસારી જિલ્લા વહીવટીતંત્રે નાગરિકોને અફવાઓથી દૂર રહી માત્ર સત્તાવાર સૂચનાઓનું પાલન કરવા તેમજ જરૂર જણાય ત્યારે સ્થળાંતર માટે વહીવટીતંત્રને સહકાર આપવા અપીલ કરી છે.

મોટીકોરવળમાં ટેકરો ધસી પડતાં કાચું મકાન દટાયું



ધરમપુર, તા.૨૪ : ધરમપુર તાલુકાના મોટીકોરવળ ગામના મુળગામ ફળિયામાં ભારે વરસાદને કારણે ટેકરો ધસી પડતાં એક કાચું મકાન સંપૂર્ણપણે માટીના દગલા નીચે દટાઈ ગયું હતું. આ ઘટનામાં રામદાસભાઈ માહદુભાઈ દળવીનો પરિવાર બેઘર બન્યો છે.

પ્રાપ્ત માહિતી અનુસાર ભારે વરસાદ દરમિયાન મકાન નજીકનો ટેકરો અચાનક ધસી પડતાં મોટી માત્રામાં માટી મકાન પર પડતાં સમગ્ર મકાન દટાઈ ગયું હતું. જેના કારણે ઘરમાં રહેલી ધરવાખરી, અનાજ, કપડાં પૈસા તથા દૈનિક ઉપયોગની તમામ ચીજવસ્તુઓ નષ્ટ થઈ ગઈ હતી. સદનસીબે ઘટના સમયે પરિવારના સભ્યો સમયસર

બહાર નીકળી જતાં કોઈ જાનહાનિ થઈ નહોતી. જોકે, પરિવાર પાસે હાલ પહેરેલા કપડાં સિવાય જીવનજરૂરી સામાનમાં કશું જ બચ્યું નથી. મકાન અને ધરવાખરી ગુમાવતાં પરિવાર પર મુશ્કેલીનો પહાડ તૂટી પડ્યો છે. ઘટનાની જાણ થતાં જ ગ્રામજનો અને સ્થાનિક લોકો મદદ માટે દોડી આવ્યા હતા. અસરગ્રસ્ત પરિવારને તાત્કાલિક પ્રાથમિક રાહત મળી રહે તે માટે સ્થાનિક સ્તરે મદદ અને સહાયના પ્રયાસો શરૂ કરવામાં આવ્યા છે. ભારે વરસાદને કારણે ઘર ગુમાવનાર આ પરિવારને તાત્કાલિક સરકારી સહાય અને યોગ્ય વળતર મળે તેમજ પરિવારના પુનર્વસન માટે તંત્ર દ્વારા જરૂરી કાર્યવાહી કરવામાં આવે તેવી સ્થાનિકોમાં માંગ ઉઠી છે.

ચીખલીના ત્રણ ગામના કાચા ઘરોમાં પુરના પાણી ફરી વળ્યા

ચીખલ, તા.૨૪ : ચીખલી તાલુકામાં તેમજ ઉપરવાસમાં થયેલા સાબેલાધાર વરસાદને કારણે ચીખલી તાલુકાના ગ્રામ્ય વિસ્તારોના તેમજ ચીખલી નગરના કેટલાક વિસ્તારોમાં વરસાદી પાણી ઘરોમાં ઘૂસી જતા વ્યાપક નુકસાન થયું છે. ચીખલી તલાવ ચોરા, વેજ, અટગામ સ્ટેટ હાઈવે ઉપર તલાવચોરા ગામની હદમાં નાળા પાસે ડામર સપાટીનો કેટલોક ભાગ પાણીના પ્રવાહમાં તણાઈને બાજુના ખેતરમાં પડ્યો હતો જોકે માર્ગ મકાન વિભાગ દ્વારા યુદ્ધના ધોરણે સમારકામની કામગીરી હાથ ધરવામાં આવી હતી તો બીજી તરફ તલાવ ચોરા રાજા ફળિયા ખાતે આવેલ મુખ્ય

રસ્તાની બાજુમાં સરકારી આવાસો માં વરસાદી પાણી ફરી વળ્યા હતા તો કેટલાક આવાસો પાણીના ભારે પ્રવાહમાં જમીનદોસ્ત થઈ ગયા હતાં. આ ઉપરાંત તલાવચોરા તળાવ ફળિયા ખાતે કાચા અને પાકા મકાનોમાં પણ ત્રણથી ચાર ફૂટ જેટલા પાણી ઘૂસી ગયા હતા જ્યારે હોન્ડ ગામમાં સંખ્યાબંધ મકાનોમાં કાવેરી નદીના ધસમસતા પાણી ઘરોમાં અને મકાનોમાં ચારથી પાંચ ફૂટ જેટલા પાણી ફરી વળ્યા હતાં. હોન્ડ ગામના ભાટ ફળીયા ખાતે કેટલાક સરકારી આવાસો જમીન દોસ્ત થઈ ગયા હતાં. હોન્ડગામ જાણે આખું બેટમાં ફેરવાઈ ગયું હોય એવો નજારો જોવા મળ્યો હતો.

વાંગચુકે ૨ ૭મા દિવસે ભૂખ હડતાળ સમાપ્ત કરી

(સંપૂર્ણ સમાચાર સેવા)
નવી દિલ્હી, તા.૨૪ : નીટ (NEET) પેપર લીક અને વિદ્યાર્થીઓને સ્પર્શતા વિવિધ પ્રશ્નોને લઈને છેલ્લા ૨૬ દિવસથી ભૂખ હડતાળ પર બેઠેલા જાણીતા પર્યાવરણવિદ્ અને શિક્ષણવિદ્ સોનમ વાંગચુકે અંતે પોતાના અનશનનો અંત આણ્યો છે. શુક્રવારે તેમના આંદોલનનો ૨૭મો દિવસ હતો. સૂત્રો પાસેથી મળતી વિગતો અનુસાર, કેન્દ્રીય મંત્રી જે.પી. નડા અને જિતેન્દ્ર સિંહે ગુરુગ્રામની હોસ્પિટલ પહોંચીને વાંગચુકને જયુસ પીવડાવીને પારણા કરાવ્યા હતા. સોનમ વાંગચુકે વડાપ્રધાન નરેન્દ્ર મોદી દ્વારા દેશના

વિદ્યાર્થીઓને ઉદ્દેશીને આપવામાં આવેલા વીડિયો સંદેશ બાદ આ અનશન પૂર્ણ કરવાનો નિર્ણય લીધો હતો. મોડી રાત્રે જાહેર કરેલા વીડિયો સંદેશમાં વડાપ્રધાન મોદીએ વિદ્યાર્થીઓને ખાતરી આપી હતી કે, આગામી કેબિનેટ બેઠકમાં પેપર લીકની ઘટનાઓ રોકવા અને દોષિતો સામે કડક કાર્યવાહી કરવા અંગે મહત્વપૂર્ણ અને સખત નિર્ણયો લેવામાં આવશે.

ભૂખ હડતાળ સમાપ્ત થયા બાદ PM મોદીએ સોનમ વાંગચુકના સ્વાસ્થ્યને લઈને એક્સ પર પોસ્ટ કરી હતી. જેમાં તેમણે લખ્યું હતું કે, હું સોનમજીને આગ્રહ કરું છું કે

તેઓ ડોક્ટરની સલાહ પ્રમાણે પોતાની દિનચર્યા રાખે અને જલ્દીથી પોતાનું યોગ્ય વજન પાછું પ્રાપ્ત કરી લે. હું પ્રભુને પ્રાર્થના કરું છું કે સોનમજી સ્વસ્થ રહે.

સોનમ વાંગચુક ગત ૨૮ જૂનથી દિલ્હીના જંતર-મંતર ખાતે અનિશ્ચિત મુદતની ભૂખ હડતાળ પર બેઠા હતા. અનશન દરમિયાન સ્વાસ્થ્ય લયઝડતાં ૧૮ જુલાઈના રોજ દિલ્હી પોલીસે તેમને જંતર-મંતરથી સફદરજંગ હોસ્પિટલમાં ભરતી કરાવ્યા હતા. જોકે, વાંગચુકના પત્ની ગીતાંજલિ આંગમોએ દિલ્હી હાઈકોર્ટમાં અરજ દાખલ કરીને સરકારી હોસ્પિટલના બદલે

પેપરલીકના નવા કાયદામાં ૧૦ વર્ષની જેલ-૧ કરોડનો દંડ

(સંપૂર્ણ સમાચાર સેવા)
નવી દિલ્હી, તા. ૨૪ : કેન્દ્ર સરકાર દેશમાં પેપર લીક અને પરીક્ષાઓમાં થતી ગેરરીતિઓ અટકાવવા માટે વર્તમાન નકલ-વિરોધી કાયદાને વધુ સખત બનાવવાની તૈયારી કરી રહી છે. પીએમ મોદી દ્વારા મોડી રાત્રે જાહેર કરવામાં આવેલા વીડિયો સંદેશ બાદ સરકારે આ દિશામાં ઝડપી કાર્યવાહી હાથ ધરી છે. સૂત્રોના જણાવ્યા અનુસાર, સરકાર કેન્દ્ર સરકાર કે રાજ્ય સરકારની વિવિધ સંસ્થા-એ જન્સીઓ દ્વારા પોજન્ટી સરકારી ભરતી અને પ્રવેશ પરીક્ષાઓ એટલે કે સાર્વજનિક પરીક્ષા (અનૈતિક સાધનોની અટકાયત) અધિનિયમ, ૨૦૨૪માં મહત્ત્વના સુધારા લાવવાની યોજના બનાવી રહી છે. શુક્રવારે મળનારી કેબિનેટ બેઠકમાં આ પ્રસ્તાવિત સુધારાઓને મંજૂરી મળી શકે છે, જેના પછી આગામી સપ્તાહે સંસદના મોનસૂન સત્ર દરમિયાન

આ સુધારા બિલ રજૂ કરવામાં આવશે. પ્રસ્તાવિત સુધારા મુજબ, પેપર લીક કે પરીક્ષામાં ગેરરીતિ આચરનારા દોષિતો સામેની સજામાં નોંધપાત્ર વધારો કરવામાં આવશે. હાલમાં વ્યક્તિગત મામલાઓમાં ૩થી ૫ વર્ષની જેલની સજા અને રૂ. ૧૦ લાખ સુધીના દંડની જોગવાઈ છે, જેને વધારીને પછી ૧૦ વર્ષ સુધીની જેલ અને એછામાં એછો રૂ. ૧ કરોડ સુધીનો દંડ કરવામાં આવી શકે છે. સરકારનો મુખ્ય હેતુ સજા અને દંડની જોગવાઈઓ વધુ કડક બનાવીને ગુનેગારોમાં ડર બીભો કરવાનો છે, જેથી ભવિષ્યમાં આવી ગેરરીતિઓ અટકાવી શકાય. નવા સુધારાઓ

અંતર્ગત આવા કેસોની ઝડપી સુનાવણી માટે ફાસ્ટ-ટ્રેક કોર્ટ સ્થાપવાની અને તેને વધુ અધિકારો આપવાની જોગવાઈ પણ સામેલ છે. સરકારે સ્પષ્ટ કર્યું છે કે નીટ (NEET) પેપર લીક કેસમાં ૧૩ આરોપીઓ સામે ૨૦૨૪ ના કાયદા હેઠળ જ ગુનો નોંધવામાં આવ્યો હતો અને તેની સુનાવણી માટે ફાસ્ટ-ટ્રેક કોર્ટની રચના કરી દેવામાં આવી છે. વડાપ્રધાને સંકેત આપ્યા છે કે આ કાયદાકીય સુધારાથી પરીક્ષાઓમાં પારદર્શિતા વધશે અને વિદ્યાર્થીઓના ભવિષ્ય સાથે રમત કરનારાઓ સામે કડક કાર્યવાહી સુનિશ્ચિત થશે.

આજે દેશભરમાં કોંગ્રેસ વિશાળ કેન્ડલ માર્ચ યોજશે

(સંપૂર્ણ સમાચાર સેવા)
નવી દિલ્હી, તા. ૨૪ : દેશમાં NEET અને CBSE જેવી પરીક્ષાઓમાં પેપર લીક તેમજ ગેરરીતિઓના વિરોધમાં અખિલ ભારતીય કોંગ્રેસ કમિટી (AICC)

દ્વારા શનિવાર, ૨૫ જુલાઈના રોજ દેશવ્યાપી પ્રદર્શનનું આહ્વાન કરવામાં આવ્યું છે. વિદ્યાર્થીઓ સાથે એકજૂથતા દર્શાવવા માટે કોંગ્રેસ દરેક જિલ્લા સ્તરે સાંજે વિશાળ કેન્ડલ માર્ચ અને

દ્વારા શનિવાર, ૨૫ જુલાઈના રોજ દેશવ્યાપી પ્રદર્શનનું આહ્વાન કરવામાં આવ્યું છે. વિદ્યાર્થીઓ સાથે એકજૂથતા દર્શાવવા માટે કોંગ્રેસ દરેક જિલ્લા સ્તરે સાંજે વિશાળ કેન્ડલ માર્ચ અને

વાપી મનપાની સ્થાયી સમિતિની બેઠકમાં વિકાસલક્ષી કાર્યોને મંજૂરી

(દમણગંગા ટાઈમ્સ પ્રતિનિધિ)
વાપી, તા. ૨૪ : વાપી મહાનગરપાલિકાની સ્થાયી સમિતિની બેઠક સ્થાયી સમિતિના અધ્યક્ષ સતીસભાઈ પટેલના અધ્યક્ષસ્થાને યોજાઈ હતી. બેઠકમાં મ્યુનિસિપલ કમિશનર એન. એફ. ચૌધરી, ડેપુટી મ્યુનિસિપલ કમિશનર કિરણસિંહ રાણા તેમજ વિવિધ વિભાગોના અધિકારીઓ ઉપસ્થિત રહ્યા હતાં. બેઠક દરમિયાન શહેરના સર્વાંગી વિકાસ, નાગરિક સુવિધાઓના વિસ્તરણ અને વહીવટી કામગીરીને લગતા અનેક મહત્વપૂર્ણ મુદ્દાઓ પર ચર્ચા કરીને વિવિધ વિકાસલક્ષી કાર્યોને મંજૂરી આપવામાં આવી હતી. રસ્તા, ગટર, પાણી પુરવઠો, ડ્રેનેજ, જાહેર સ્થળોની સફાઈ અને મ્યુનિસિપલ મિલકતોના જાળવણી કાર્યો અંગે



સમીક્ષા કરવામાં આવી હતી. સભામાં ચૂંટાયેલા સભ્યોના માનદ વેતન અને ભથ્થા સંબંધિત નિયમોને મંજૂરી આપી, આ અંગેની ભલામણ આગામી સામાન્ય સભા સમક્ષ રજૂ કરવાનો નિર્ણય લેવાયો હતો. ઉપરાંત શહેરમાં પાણી પુરવઠા અને વેસ્ટ વોટર યુટિલિટીઝનું GIS આધારિત ઈન્ટિગ્રેટેડ મેપિંગ કરવા માટે જરૂરી ટેન્ડરને પણ મંજૂરી આપવામાં આવી હતી. શહેરના વિવિધ

વિસ્તારોમાં પેવર બ્લોક, રસ્તા, ગટર, જાહેર બોંધકામ, સ્ટ્રીટ લાઈટ, સોલાર અને એલઈડી લાઈટ તેમજ ઈલેક્ટ્રિકલ મેન્ટેનન્સના વિકાસકાર્યોને લીલી ઝંડી આપવામાં આવી હતી. ખાનગી હોર્ડિંગના ભાડા નક્કી કરવા તેમજ સ્પોર્ટ્સ કોમ્પ્લેક્ષ અને સ્વિમિંગ પુલના સંચાલન માટે નિયમો બનાવી ટેન્ડર પ્રક્રિયા હાથ ધરવાનો નિર્ણય પણ લેવામાં આવ્યો હતો.

ઉમરગામમાં પુરથી અસરગ્રસ્તોની નાયબ મુખ્યમંત્રીએ મુલાકાત લીધી

(દમણગંગા ટાઈમ્સ પ્રતિનિધિ)
ઉમરગામ, તા. ૨૪ : ઉમરગામ તાલુકામાં છેલ્લા ૩૬ કલાક દરમિયાન ૫૦ ઈંચથી વધુ વરસાદ વરસતા અનેક વિસ્તારોમાં ભારે નુકસાન થયું છે. આ પરિસ્થિતિને ધ્યાનમાં રાખીને રાજ્યના નાયબ મુખ્યમંત્રી હર્ષભાઈ સંઘવી અસરગ્રસ્ત વિસ્તારોની મુલાકાતે ઉમરગામ પહોંચ્યા હતાં.



સૂચના આપી હતી. આ દરમિયાન ઉમરગામના ધારાસભ્ય રમણભાઈ પાટકર પાસેથી તાલુકાની સમગ્ર સ્થિતિ અંગે માહિતી મેળવી હતી. ખેડૂતો, પશુપાલકો તથા વરસાદથી અસર પામેલા તમામ પરિવારોને સરકારની યોજનાઓ હેઠળ યોગ્ય અને સમયસર સહાય મળે તે માટે સંબંધિત

વિભાગોને જરૂરી માર્ગદર્શન આપવામાં આવ્યું હતું. નાયબ મુખ્યમંત્રી હર્ષભાઈ સંઘવીએ ઉમરગામના વિવિધ વિસ્તારોની મુલાકાત દરમિયાન વરસાદથી થયેલા નુકસાનનું નિરીક્ષણ કરી વહીવટી તંત્રને ઝડપથી સર્વે પૂર્ણ કરી અસરગ્રસ્તોને સમયસર સહાય પહોંચાડવા સૂચનાઓ આપી હતી.

દમણગંગા દાઘવ્સ

નાયબ મુખ્યમંત્રી પૂરથી તારાજી બાદ જાત તપાસ માટે વલસાડ પહોંચ્યા

કામગીરી અને સ્થિત અંગે સમીક્ષા કરી : પૂરના પાણી ઓસર્યા બાદ યુધ્ધના ધોરણે સફાઈ, કેશડોલ વગેરે કામગીરી હાથ ધરવા તાકીદ : ૧૭ જેટલા ઉચ્ચ અધિકારીઓની ફાળવણી વલસાડ જિલ્લામાં કરવામાં આવી



(દમણગંગા ટાઈમ્સ પ્રતિનિધિ) **વલસાડ, તા. ૨૪ :** વલસાડ જિલ્લામાં પૂરની પરિસ્થિતિને પગલે ભારે તારાજી સર્જાતા રાજ્યના મુખ્યમંત્રી ભુપેન્દ્રભાઈ પટેલના દિશાનિર્દેશ હેઠળ રાજ્યના નાયબ મુખ્યમંત્રી હર્ષભાઈ સંઘવી મોડી રાત્રે વલસાડની મુલાકાતે આવી પહોંચ્યા હતા. આવતાની સાથે જ તેમણે જિલ્લા કલેક્ટર કચેરી ખાતે જિલ્લામાં પૂરની સ્થિતિ દરમિયાન વહીવટી તંત્ર દ્વારા થયેલી કામગીરી અને વર્તમાન સ્થિત અંગે સમીક્ષા કરી હતી. આ બેઠકમાં રાજ્યના નાણાં, શહેરી વિકાસ અને શહેરી ગૃહ નિર્માણ વિભાગના મંત્રી કનુભાઈ દેસાઈ વિશેષ ઉપસ્થિત રહ્યા હતા. જિલ્લા કલેક્ટર નીતિન

સાંગવાને ગુરૂવારના રોજ જિલ્લામાં અને ખાસ કરીને ઉમરગામમાં એક જ દિવસમાં ઈતિહાસમાં સૌથી વધુ ૧૦૬૪ મી.મી. એટલે કે, ૪૨.૫૬ ઈંચ પડવા અંગે અને સિઝનનો સૌથી વધુ વરસાદ કપરાડા તાલુકામાં ૨૫૬૬ મી.મી. એટલે કે, ૧૦૨.૬૪ ઈંચ પડવા અંગે માહિતી આપી હતી. તંત્ર દ્વારા એક જ દિવસમાં ૧૨૩૭૬ લોકોને સુરક્ષિત જગ્યાએ સ્થળાંતર કરવાયાનુ જાણી નાયબ મુખ્યમંત્રી સંઘવીએ જિલ્લા વહીવટી તંત્રના વડા નીતિન સાંગવાન અને તમામ ટીમ વલસાડ ને અભિનંદન પાઠવી પ્રોત્સાહિત કર્યા હતા. તેમણે વધુમાં જણાવ્યું કે, નીચાણવાળા વિસ્તારમાં પૂરના

પાણી ઓસરતા સૌથી મોટી અને મહત્વની કામગીરી હવે સાફ સફાઈ અને દરેક નાગરિકના સ્વાસ્થ્યની દરકાર લેવાની રહેશેનું જણાવી તેમણે રોગચાળો ન ફેલાય તે માટે ઘર વખરીનો તમામ સામાન અને સડેલા અનાજનો જથ્થો સુવ્યવસ્થિ ઢબે નિકાલ કરવા માટે જણાવ્યું હતું. રાજ્ય સરકાર દ્વારા પૂરની સ્થિતિને પહોંચી વળવા માટે ૧૭ જેટલા ઉચ્ચ અધિકારીઓની ફાળવણી વલસાડ જિલ્લામાં કરવામાં આવી છે તેમના દ્વારા વલસાડ જિલ્લો ઝડપભેર બેઠો થાય તેવી આશા ડે.સીએમ એ વ્યક્ત કરી હતી. પૂરની સ્થિતિમાં વેપારી તેમજ દુકાનદારોને જે નુકસાન થયું હોય તે અંગે વીમા કંપની સાથે બેઠક કરી વહેલી તકે લોકોના ક્લેઈમ મંજૂર થાય તેવા પ્રયાસ કરવા સૂચન કર્યું હતું. નાયબ મુખ્યમંત્રી હર્ષ ભાઈ સંઘવીએ તેમની વલસાડ મુલાકાત દરમ્યાન ભારે વરસાદને કારણે ટ્રેનો રદ થતા વલસાડ રેલવે સ્ટેશન પર અટવાયેલા મુસાફરોની મુલાકાત બાદ નાયબ મુખ્યમંત્રીએ વલસાડના છીપવાડ અને ઔરંગા નદીના પુલ પર પહોંચી પાણીના પ્રવાહનું નિરીક્ષણ કર્યું હતું.

ઊમરસાડીના દરિયામાં ૧૮ બોટ તથાઈ ગઈ



(દમણગંગા ટાઈમ્સ પ્રતિનિધિ) **પારડી, તા. ૨૪ :** પારડી તાલુકાના ઉમરસાડી માછીવાડ ગામમાં ભારે વરસાદ ના કારણે માછીમાર ભાઈઓની છ થી વધુ બોટ અચાનક દરિયામાં તણાઈ જતા બોટ માલિકોમાં દોડધામ મચી ગઈ છે અને તણાયેલી શોધ શરૂ કરી દેવામાં આવી છે અચાનક વરસાદના પાણીમાં બોટ તણાઈ જતા માછીમાર ભાઈઓ લાખોની

સેલવાસમાં ૪ દિવસમાં પર ઈંચ વરસાદ : બે ના મોત

(દમણગંગા ટાઈમ્સ પ્રતિનિધિ) **સેલવાસ, તા. ૨૪ :** દાદરા અને નગર હવેલીમાં છેલ્લા ચાર દિવસ દરમિયાન ૧૩૧૦.૨૫ મીમી વરસાદ નોંધાતા સમગ્ર જિલ્લામાં પૂર જેવી સ્થિતિ સર્જાઈ છે.

ગુરુવારે થયેલા રેકોર્ડબ્લેક વરસાદ બાદ શુક્રવારે વરસાદની તીવ્રતા ઘટી હતી, પરંતુ સમગ્ર જિલ્લામાં રાહત, બચાવ અને પુનઃસ્થાપન કામગીરી યુદ્ધના ધોરણે ચાલુ રહી હતી. જિલ્લા પ્રશાસન, નગરપાલિકા, પોલીસ, ફાયર વિભાગ, એનટીઆરએફ, ભારતીય કોસ્ટ ગાર્ડ સહિતની વિવિધ એજન્સીઓ અસરગ્રસ્ત વિસ્તારોમાં સતત કામગીરી કરતી

વલસાડ જિલ્લામાં પૂરના પાણી ઓસર્યા : ૭ લોકોના મોત

વલસાડ, તા. ૨૪ : વલસાડ જિલ્લામાં ગુરૂવારે વાવાઝોડા સાથે મુશળધાર વરસાદ પડ્યા બાદ બીજા દિવસે મેઘરાજા ધીમા પડ્યા હોય એમ ધીમે ધીમે નાના મોટા ઝાપટો વરસ્યા હતા. જેથી જિલ્લા વહીવટી તંત્ર દ્વારા રાહત કાર્ય તેજ ઝડપથી કરવામાં આવી રહ્યું છે. આજે પણ છુટાછવાયા વિસ્તારમાં

ફસાયેલા ૧૪૦ લોકોનું રેસ્ક્યુ કરવામાં આવ્યુ હતું. સૌથી વધુ કપરાડા તાલુકામાં ૭૪ મી.મી. પડ્યો હતો. જ્યારે બાકીના તાલુકામાં જોઈએ તો, વલસાડમાં ૧૮ મી.મી., ધરમપુરમાં ૩૪ મી.મી., પારડીમાં ૩૧ મી.મી., ઉમરગામમાં ૫ મી.મી., વાપીમાં ૨૦ મી.મી. અને નાનાપોઢામાં ૪૦

મી.મી. નજીવો વરસાદ નોંધાયો હતો. જો કે આજની સાથે જિલ્લાનો સિઝનનો કુલ વરસાદ અત્યાર સુધીમાં ૨૧૮૦.૨૩ મી.મી. એટલે કે, ૮૭.૨૩ ઈંચ થયો છે. પૂરના પાણી ઓસર્યા બાદ આજે વિવિધ જગ્યાથી માનવ મુતદેહ મળી આવ્યા હતા, કોઈક જગ્યાએ મકાન તુટી પડવાથી, તો ક્યાંક પાણીમાં ડુબી

જવાથી મોતના બનાવ સામે આવ્યા હતા. જેમાં ૭ લોકોના મૃત્યુ થયું હોવાનું જણાયુ છે. જેમાં પાણીમાં ડુબી જવાથી ૫ લોકોના અને ઝાડ પડવાથી એક અને અન્ય કોઈ રીતે એક વ્યક્તિનું મોત થયું હતું. આ સિવાય આજરોજ શુક્રવારે ૮ કાચા અને ૨૫ પાકા મકાન તેમજ એક કેટલ શેડને નુકસાન થયું હતું.

વલસાડની હાલની પરિસ્થિતિએ ઈ.સ. ૧૯૬૮ની ભયાનક રેલની યાદ અપાવી



(દમણગંગા ટાઈમ્સ પ્રતિનિધિ) **વલસાડ, તા. ૨૪ :** વલસાડ અને આસપાસના વિસ્તારોમાં બુધવારે મધ્યરાત્રિએ અચાનક આવી પડેલા ધસમસતા પૂરના પાણીએ ભારે તારાજી સર્જી છે. કાળઝાળ ઝડપે વધેલા પાણીને કારણે લોકોને ૫૮ વર્ષ પહેલાં, એટલે કે વર્ષ ૧૯૬૮માં આવેલી વિનાશક રેલની ભયાનક યાદો તાજ થઈ ગઈ હતી. લોકો જ્યારે ઘાઢ નિદ્રામાં હતા ત્યારે જ કાળ બનીને ઝાટકેલા પૂરે સમગ્ર નીચાણવાળા વિસ્તારોને બાનમાં લીધા હતા. પૂરના પાણી એટલી ઝડપથી નીચાણવાળા વિસ્તારોમાં વૃસી ગયા કે લોકોને ઘરમાંથી કીમતી ધરવખરી, અનાજ કે વાહનો સલામત સ્થળે ખસેડવાનો સહેજ પણ સમય

મળ્યો નહોતો. જોતજોતામાં વલસાડ શહેરના અનેક ગામો જળમગ્ન થઈ ગયા હતા. અચાનક આવી પડેલી આ આકતમાં તંત્ર તરફથી સમયસર બચાવ કામગીરી શરૂ ન કરતાં લોકોમાં ભારે રોષ જોવા મળ્યો હતો. અનેક ગામોમાં લોકો ઘરોમાં ફસાયા હતા. અચાનક ઘરમાં પાણી વૃસી જતાં શું કરવું અને શું ન કરવું તેની કશી સૂઝ પડતી નહોતી. પાણી એટલી ઝડપે વધી રહ્યા હતાં કે જીવ બચાવવો જ પ્રાથમિકતા બની ગઈ હતી. પૂરના કારણે વલસાડના મુખ્ય વેપારી મથક એવા છિપવાડ અને દાણા બજારની દુકાનોમાં પાણી ભરાઈ ગયા હતા. જેને કારણે અનાજ, કઠોળ અને અન્ય વેપારી માલસામાન પલળી જતાં વેપારીઓને વ્યાપક આર્થિક ફટકો

પડ્યો છે. અનેક ઘરોમાં થી ધરવખરીનો સામાન, ફર્નિચર અને વાહનો પૂરના ધસમસતા -વાહમાં તણાઈ ગયા હતા. પૂર ઓસરતાં જ સામે આવ્યું વિનાશનું વરવું દ્રશ્ય શુક્રવારે પૂરના પાણી ઓસરવાનું શરૂ થતાં જ ચારેય તરફ વિનાશના ઝેંખાણ સ્પષ્ટ દેખાતા હતા. શહેર તેમજ ગ્રામ્ય વિસ્તારોની સોસાયટીઓ અને રસ્તાઓ પર ચારેય તરફ કાદવ-કીચડના સામ્રાજ્ય સાથે ગંદકી ખડકાઈ ગઈ હતી. તણાઈને આવેલા તુટેલા ફર્નિચર અને ઘરોનો કાટમાળ રસ્તાઓ પર વેરછિખેર પડ્યો હતો. સ્થાનિક લોકો હવે પોતાના ઘરોમાંથી કાદવ હટાવવા અને બચેલા સામાન સાફ કરવામાં જોતરાયા છે.

છીપવાડ ગરનાળા પાસે સ્ટેટ હાઇવેનો ૫૦ ફૂટ લાંબો માર્ગ ઘસી પડ્યો

(દમણગંગા ટાઈમ્સ પ્રતિનિધિ) **વલસાડ, તા. ૨૪ :** વલસાડ શહેરમાં પડેલા ભારે વરસાદના કારણે માર્ગ વ્યવહાર પર મોટી અસર જોવા મળી છે. વલસાડના છીપવાડ ગરનાળા નજીક આવેલા સ્ટેટ હાઈવે રોડની એક બાજુનો ભાગ પાણીના તીવ્ર પ્રવાહના કારણે ધોવાઈ જતાં મોટી હિનારત સર્જાતા રહી ગઈ છે. રોડની સારીડ પર આવેલો આશરે ૫૦ ફૂટ લાંબો પુરાણનો ભાગ અને તેની સાથે માટીનો મોટો જથ્થો બાજુમાં વહેતા



જાણ થતાં જ વાહનચાલકોમાં ભયનો માહોલ જોવા મળ્યો છે. જો સત્વરે આ ધોવાણ વાળા વિસ્તારમાં બેરિકેડિંગ કરીને રસ્તો રિપેર કરવામાં નહીં આવે, તો કોઈ મોટો અકસ્માત થવાની પૂરી શક્યતા છે. તંત્ર દ્વારા તાત્કાલિક ધોરણે આ રસ્તા પર યોગ્ય સુરક્ષાત્મક પગલાં લેવામાં આવે અને ધોવાયેલા પુરાણનું સમારકામ હાથ ધરવામાં આવે તેવી વાહનચાલકો અને સ્થાનિક લોકો માંગ કરી રહ્યા છે.

જિલ્લા પ્રભારી સચિવે પૂર સંબંધી માર્ગદર્શન આપ્યું

(દમણગંગા ટાઈમ્સ પ્રતિનિધિ) **વાપી, તા. ૨૪ :** વલસાડ જિલ્લા પ્રભારી સચિવ અને વલસાડ જિલ્લાના પૂર્વ કલેક્ટર રેમ્યા મોહને વલસાડ જિલ્લાના વહીવટી તંત્ર સાથે પૂર બાદ ઊભી થયેલી પરિસ્થિતિને પહોંચી વળવા માટે બેઠક યોજી જરૂરી સૂચનો કર્યા હતા.

જિલ્લામાં બચાવ અને રાહત તેમજ સફાઈ કામગીરી ઝડપી અને યુદ્ધના ધોરણે કામગીરી શરૂ કરવા જણાવ્યું હતું. તેમણે અસરગ્રસ્ત વિસ્તારોમાં સમયસર વીજ પુરવઠો પૂર્વવત કરવા જણાવ્યું હતું. આ બેઠકમાં ગુજરાતના કમિશનર ઓફ રિલીફ આલોક કુમાર પાંડે, કલેક્ટર નીતિન સાંગવાન, ડીડીઓ અતિરાગ ચપલોત, નિમણૂક કરાયેલા અધિકારીઓ, પ્રાંત અધિકારીઓ તેમજ તમામ સંબંધિત અધિકારીઓ ઉપસ્થિત રહ્યા હતા.

અરનાલા-પાટીનો કોલકનો પુલ ધોવાયો



(દમણગંગા ટાઈમ્સ પ્રતિનિધિ) **ચીવલ, તા. ૨૪ :** નાનાપોઢા તાલુકાના અરનાલા-પાટી માર્ગ પર કોલક નદીમાં આવેલા ભારે પૂરના કારણે માર્ગ સાથે મોટા પ્રમાણમાં જમીન ધોવાણ થયું છે. માર્ગને ભારે નુકસાન પહોંચતાં ૧૫થી વધુ ગામોના હજારો લોકો, કામદારો અને શાળાના વિદ્યાર્થીઓને ભારે હાલાકીનો સામનો કરવો પડી રહ્યો છે. છેલ્લા ૬ દિવસથી કોઝવે પર સતત પાણી હોવાથી

વાહનવ્યવહાર સંપૂર્ણપણે બંધ છે. હાલમાં માત્ર અરનાલા-પાટી નહેરના વિકલ્પ માર્ગ પરથી બાઈક અને નાના વાહનોની અવરજવર શક્ય બની છે, જ્યારે ચારચક્રી અને ભારે વાહનો માટે માર્ગને ભારે નુકસાન પહોંચતાં અંતરનો ચક્કર લગાવવો પડી રહ્યો છે. રોજિંદા કામકાજ, શિક્ષણ અને આવશ્યક સેવાઓ પર તેની સીધી અસર પડી રહી છે. ઘટનાની જાણ સ્થાનિક આગેવાઓ દ્વારા

કપરાડાના ધારાસભ્ય જીતુભાઈ ચૌધરીને કરવામાં આવી છે. બીજી તરફ માર્ગ અને મકાન વિભાગની ટીમે સ્થળ પર પહોંચી નુકસાનનું નિરીક્ષણ કરીને જરૂરી કામગીરી શરૂ કરી છે. સ્થાનિક લોકોની માંગ છે કે માર્ગનું યુદ્ધના ધોરણે સમારકામ કરીને કોઝવે વહેલી તકે વાહનવ્યવહાર માટે ખુલ્લો મુકવામાં આવે, જેથી પ્રભાવિત ગામોના લોકોને ફરીથી સરળ અને સુરક્ષિત અવરજવર ઉપલબ્ધ થઈ શકે.

દમણમાં ૪૮ કલાકમાં ૨૭ ઈંચ વરસાદ

(દમણગંગા ટાઈમ્સ પ્રતિનિધિ) **દમણ, તા. ૨૪ :** છેલ્લા ૪૮ કલાકમાં લગભગ ૨૭ ઈંચ વરસાદે કેન્દ્રશાસિત પ્રદેશ દમણમાં સામાન્ય જનજીવન સંપૂર્ણપણે ખોરવી નાખ્યું છે. સતત મુશળધાર વરસાદ, મધુબન ઝેમમાંથી લાખો ક્યુબેક પાણી છોડવા અને દરિયામાં ભરતી (ભારતી) એ સંયુક્ત રીતે સમગ્ર શહેરમાં પૂર જેવી પરિસ્થિતિનું નિર્માણ કર્યું. શહેરના ઘણા મુખ્ય રસ્તાઓ પાણીમાં ડૂબી ગયા. વરસાદ અને નદીના પાણી બસ સ્ટેન્ડ સંકુલમાં ભરાઈ ગયા, જેનાથી સમગ્ર વિસ્તાર તળાવમાં ફેરવાઈ ગયો.



પરિસ્થિતિ એટલી વિકટ બની ગઈ કે રસ્તાઓ બંધ કરવા પડ્યા. અને લોકોને અવરજવર માટે માછીમારોની હોડીઓનો આશરો લેવો પડ્યો.

દરમિયાન, એરપોર્ટ રોડ, વરકુંડ રોડ, સોમનાથ રોડ અને રિંગણવાડા રોડ પર ભારે પ્રવાહ સાથે પાણી નદીની જેમ વહેતું થયું.

દમણમાં ૧૧૯નો ઉગારો, ૪૩૫નું સ્થળાંતર કરાયું

દમણમાં, કચ્છીગાંવ, સોમનાથ, રિંગણવાડા અને દાબેલમાં વરસાદી પાણી કંપનીઓમાં ડૂબી ગયું. વરસાદી પાણી મશીનરીમાં ડૂબી ગયું, જેના કારણે મશીનરી અને ગોદામોને નોંધપાત્ર નુકસાન થયું. કંપનીના મેનેજરો નુકસાનનો અંદાજ તૈયાર કરી રહ્યા છે. નદીમાં છોડવામાં આવેલા પાણીથી જેટી પર રહેતી નવ બોટને નુકસાન થયું. નાની દમણની બે માછીમારી બોટ અને મોટી દમણની સાત બોટને નુકસાન થયું. માછીમારોએ જણાવ્યું કે દમણમાં બોટનો વીમો લેવામાં આવ્યો નથી. કુલ નુકસાન ૮ કરોડ (૮૦ મિલિયન રૂપિયા) હોવાનો અંદાજ છે. દમણમાં ૧૧૯ લોકોને બચાવી લેવામાં આવ્યા અને ૪૩૫ લોકોને સ્થળાંતરિત કરવામાં આવ્યા જિલ્લા વહીવટીતંત્રે કચ્છીગાંવમાં ૯૪ અને પટાલિયામાં ૨૫ લોકોને બચાવ્યા અને તેમને સલામત સ્થળે પહોંચાડ્યા. ફાયર વિભાગે તેમની બોટનો ઉપયોગ કરીને તેમને બહાર કાઢ્યા. વધુમાં, નીચાણવાળા વિસ્તારોમાં રહેતા ૪૩૫ લોકોને સ્થળાંતરિત કરવામાં આવ્યા અને વિવિધ રાહત કેન્દ્રોમાં મૂકવામાં આવ્યા હતા.